

IT-TIENI KTIEB  
TAT-TLIETA U  
ERBGHIN SENA



GUNJU

1967

# IL-MALTI QARI

LI TOHEROG

L - AKKADEMJA TAL-MALTI

(GHAQDA TAL-KITTIEBA TAL-MALTI)

KULL TLIET XHUR

## KITBA U KITTIEBA F'DAN IL-GHADD

EDITUR — Spirtu Ekumeniku ... ..	faċċ.	58
GUZE' GALEA, M.B.E., M.D., D.P.H., F.R.S.H. — "Bel Esprit" ... ..	"	84
a.c. — Il-Mewt ta' Laurent Ropa ... ..	"	35
WALLACE Ph. GULIA, LL.D., B.A., B.Sc., Ph.C., M.A. (Admin.) (Manchester), D.P.A. (Lond.) — <i>The Passion Tree, 1967</i> ... ..	"	87
GODFREY ZARB ADAMI — Rapport tas-Segretarju ... ..	"	68
A. CREMONA, D.Litt. — Minn Betlehem għall-Kalvarju ... ..	"	42
CASSOLA ALBERT M., F.I.L., O.S.J. — Id-Dmir ... ..	"	48
OLIVER FRIGGIERI — <i>Epitaffju Għaliġa</i> ... ..	"	51
ANTON AGIUS MUSCAT, D.G. (Lond.) — <i>Riccarda Borg Fernandez</i> ... ..	"	52
RICCARDA BORG FERNANDEZ — <i>Il-Fjur Tiegħi</i> ... ..	"	53
VIC APAP — <i>Il-Genju</i> ... ..	"	58
A.C. — <i>Ismijiet ta' Dwieli u Gheneb</i> ... ..	"	54
NIKOL BIANCARDI — <i>Ittri tal-Prof. E. Sutcliffe, S.J.</i> ... ..	"	55
SPIRO BUHAGIAR — <i>Malta Tibki</i> ... ..	"	57
Fra EWGENJU FENECH, O.F.M. — <i>Battikata</i> ... ..	"	58
VIC APAP — <i>L-Imħallef</i> ... ..	"	59
Recensjonijiet ... ..	"	60

**DIRETTUR: Prof. Dr. Gużè Galea, M.B.E., M.D., D.P.H., F.R.S.H.,  
34/14, Triq id-Dejqa, Valletta.**

**ASSISTENT DIRETTUR: A. Cremona, Hon. D.Lit.,  
53, Triq Wara Sant'Ubaldeska, Paola.**

**SEGRETARJU ONORARJU: Godfrey Zarb Adami,  
18, St. Christopher Street — Valletta.**

*Kull korrispondenza għandha tinbagħat lis-Segretarju Onorarju.*

*All communications should be addressed to the Hon. Secretary.*

*Ogni corrispondenza da spedirsi al Segretario Onorario.*

*Toute correspondance doit être envoyée au Secrétaire Honoraire.*

---

*Hlas ta' IL-MALTI: 4/- fis-sena. Ktieb wieħed: 1/-.*

*Il-hlas tar-Rivista jinbagħat lil:*

*Victor Apap, 22, Triq it-Torri, Tas-Sliema.*

# I L - M A L T I

QARI LI TOHROĠ  
L-AKKADEMJA TAL-MALTI

GUNJU  
1967

## SPIRTU EKUMENIKU

Meta l-Qdusija Tiegħu l-Papa Gwanni XXIII fl-1962 sejjah l-Insara kollha għall-Konċilju Ekumeniku u ta bidu għal dik il-laqqgħa tal-Mexxewja tal-Knisja, hu wettaq grajja li xegħlet id-dehen u qanqiet il-qlub tan-nies tad-dinja kollha. Din il-grajja kienet wahda mill-aktar li kejlhom effett fuq l-umanità għax tolqot il-popli kollha, Kattoliċi u mhum:ex, tnisset fihom għbda b'ix jersqu lejn xulxin u jifhmu aktar lil xulxin.

L-iskop ewlieni tal-Konċilju kien il-għaqda ta' dawk kollha li jimxu wara Kristu u jwiegħu jsejdeddu bit-tagħlim Tiegħu. Il-Konċilju ma ltaqax b'ix ahna l-Kattoliċi naxandru ma' l-erbat irjeh tad-dinja kemm ahna nies sewwa, li ma hawnx ahjar minna, li hadd ma jegħlibna għat-tjubija u għal-qdusija u li għalhekk l-oħrajn għandhom jagħmlu bħalna u joqogħdu għalli ngħidulhom ahna.

Mhux din kienet il-fehma tal-Papa Gwanni u tal-Papa Pawlu li lahaq warajh. Dawn iż-żewġ Kapijiet tal-Knisja tagħna mhux darba jew tnejn qalu li l-ħsieb tal-Konċilju kien li jressaq le'n xulxin ir-Religjonijiet Insara u jlaqqgħuhom halli jtkellmu flimkien u jaqdbu dialogu li fih kulhadd ifisser il-fehma, ix-xewqa u r-rieda tiegħu. Dawn id-djalogi ma kenux bi skop li kulhadd ihaqqaq it-tagħlim tal-Fidi tiegħu, imma bi skop li wiehed intebah u jara t-tajjed li hemm fil-Fidi ta' haddiehor, għax f'ku'll Religjon għandu wiehed isib xi haqa tajba u ta' fejda għalkemm is-sewwa hu fir-Relig'on Kattolika.

Din kienet xejra għida, xejra ta' hbiberija, ta' mogħdrija, ta' hniena; lliet sentimenti li jressqu l-bnedmin lejn xulxin u jnisslu paci u ftehim. F'dan il-Konċilju nfethet folja għida fl-istorja tal-Knisja, folja bajda u saffa b'ix fiha tinkiteb l-aħbar imqaddsa li xandru wara studju profond, il-Kapijiet tal-Knisja mnebbhin mill-Ispirtu s-Santu.

Dik l-aħbar griet minn gens għal iehor, issemmiet fil-Parlamerti, dahlet fid-djar, messet il-qlub, xegħlet l-imħuh u nisslet xewqa għal ftehim u tama fiż-żmien li għej; imma fuq kollox gieghlet lin-nies tad-dinja jaħsbu u jikkontemplaw fuq il-hajja spiritwali u ma hāllithomx medhijin biss fuq il-hajja materjali.

Hekk tnisset l-ispirtu ekumeniku fost il-generu uman; u l-għaqda tal-knejes għiddet magħha xewqa għal rabta fost il-gnus. Dawn il-qawmijiet spiritwali u materjali nhassu mhux biss fost il-gnus, iżda wkoll

fost kull wiehed jew wahda li huma għajenin mit-twegħir tal-ħajja tal-hum, li xebgħu mill-qerq, mill-għira u mill-qilla li qegħdin jaħkmu fuq l-imgħiba tal-kotra, u għalhekk dawn in-nies ħassew li għandhom jingdew b'din it-tqanqila meraviljuża biex jagħtu lill-ħajja xejra għida u lid-din'a sura ħanina.

Mela dan hu l-ħin li jistedinna biex infarfru l-bruda minn fuqna, u dan hu l-waqt li fih għandna mmiddu idejna lejn xulxin b'sinjal ta' ħbiberija; imma għandna nagħmlu hekk mhux biss ma' dawk li huma magħna u jaħsbu bħalna, iżda wkoll ma' dawk li huma mifrudin minna u l-ħaga ma jifhmux bħalna.

Din ix-xejra ta' paċi u fidu'a tghodd għal kull ġens ta' poplu u għal kull klassi ta' nies, tghodd għalina tal-Akkademja u għall-għaqdjet u wirkiet oħra. S'issa b'worti ħażina, ħafna ma fehmux u għandna mnejn aħna anqas għarafna x'kien sewwa l-ħsieb tagħhom; huma għandhom it-tajjeb tagħhom bħalma aħna għandna t-tajjeb tagħna u din it-tjubi'a tat-tnejn imissha sservi ta' kalamita biex tiġbidna lejn xulxin. Mela nhallu t-tgemgim, nieqfu mit-tmaqdir, nagħharfu lilna nfusna, nemmnu fil-gid u s-sewwa li għalihom qegħdin inħabirku aħna u l-oħrajn bħalna, u hekk niwaxierku flimkien u nimxu 'l quddiem bil-qawwa u bil-għaqqal, lejn l-ideal komuni; ir-riżq u l-barka ta' Malta u l-ilsien tagħha.

## “BEL ESPRIT”

Ta' GUZE' GALEA

Mhux għalxejn m'd-din'a kollha  
L-isem tiegħek hu miqjum  
Hena għall-qlub, faraġ għar-ruh  
Kif kont dejjem, int illum.

Bl-oħla ġmiel imżejjen wiċċek  
Ta' lwien sbieħ jilma bid-dija;  
Qisu ġilju kollu bjuda,  
Qisu warda hamranija.

Nar ta' seher jien nistħajlek  
Li tal-qerq il-kesha jbiegħed  
U l-imħabba nissel f'għajrek.


Rawk in-nies minn kullimkien,  
Hemm fil-gholi fe'n int qiegħed  
Tmexxi u thares mit-telfien.

Fil-10 tax-xahar ta' April li għadda wasltilna l-aħbar kerha u ta' swied il-qalb li l-habib tagħna LAURENT ROPA, li miegħu kellna rabta għażiża bhala bniedem li għamel gieh lil Art Twelidu u l-Ilsien Malti bil-kitba tiegħu, miet fid-29 ta' Marzu fid-dar tiegħu Placé (Sarthe), Franza, fil-ghomor ta' 76 sena wara marda kiefra li kien ilu jbbati biha minn xi tliet snin b'mod li, ma' tul iż-żmien kollu, għenet mewtitlu l-hegga ta' mohħu u waqqfitu mill-hidma letterarja tiegħu.

Ropa fi tfulitu studja fl-*Ecole Normale* ta' Kostantina (fl-Algerija) sakemm beda jgħalliem fl-Iskejjel tal-Gvern Franċiż. Serva ta' Fizzjal fir-riġment taż-Żwavi żmien il-Gwerra l-Kbira tal-1914-1918, u kien ferut. Wara l-Gwerra, għex fi Franza fe'n lahaq Direttur ta' l-iskola Pubblika tad-Distrett ta' Sillè-le-Guillaume (Sarthe).

Lil Ropa, li kien ilu marbut mal-*Għaqda* minn xi 33 sena 'l hawn b'rabta ta' hbiberija kulturali tal-*Ls'en Malti*, aħna konna sirna nafuh l-ewwel darba bhala kittieb ta' l-ewwel rumanz tiegħu "*Le Chant de la Noria*" b'argument ta' hajja bidwija ta' emigranti Maltin fl-Algerija, imbagħad bhala kittieb ta' versi bil-Franċiż li bihom fisser il-gmiel tal-poezija Maltija ta' xi poeti Maltin. Isem Ropa bhala poeta mill-aħjar kien deher għall-ewwel fl-1932 fil-kteb li k'cn hareg l-Editor Albert Messejn bil-isem ta' *Antologie Des Poètes Neo-Classiques* fejn, fost poeziji ta' kittieba oħra, hemm sitta ta' Ropa, b'wahda li kien kiteb meta kien għad kellu xi erbatax-il sena.

Bhala kittieb ta' proza dissertatorja kien għamel isem ukoll fi-istudji kritiċi tiegħu, l-iktar dwar il-lingwistika, fil-*Parenthese*, kif ukoll f'*La Grande Revue* (1935) bl-artiklu tiegħu "*Malte et sa Littérature*", fe'n, wara xi taġrif fuq fuq ta' l-Istorja ta' Malta u l-Maltin, wera l-isvilupp letterarju tal-Malti b'x-xoghlijiet ta' kittieba ta' proza u versi, u fejn, fl-istess rivista, dehret ukoll, ma' dak l-artikolu, mill-pinna tiegħu, traduzzjoni bil-Franċiż tal-poezija "*Non Omnis Moriar*" ta' Dun Karm.



## IL-MEWT TA' LAURENT ROPA

L-akbar xhieda li turina l-gibda u mhabba kbira tieghu li kellu għall-koltivazzjoni letterarja Maltija hija l-gabra eke kna, iżda wisq għażiża, tal-poeziji ta' poeti Maltin minnu maqlubin bil-Franċiż bl-isem ta' *Poetes Maltais* mahruġin fi ktieb mill-Editur Armand Guilbert fl-1937. Il-pubblikazzjoni ta' din l-antologija qajmet interess kbir f'gurnali letterarji barranin, fil-Bulgarja, f'Tunes, Bona, Kostantina u Brussels, dwar il-valur letterarju ta' xi poeziji, tant li Ropa stess kien fuq hekk għarrafna b'dawn l-aħħar kelmiet li baghat f'ittra: "*Les Poetes Maltais sont maintenant connus et ma tache est accomplie*".

Band'ohra f' "*Le Petit Matin*" tal-10 ta' April, 1937, dehru xi kommenti dwar "*Les Poetes Maltais*", fejn intqal "*Grace a M. Armand Guilbert — aède de M. Laurent Ropa, la litterature mondiale s'enrichit d'une langue et d'une ame nouvelles.*"

L-ewwel ktieb ta' poeziji bil-Franċiż li kiteb Ropa iddedikah lil martu taht l-isem ta' *Notre Dame de la Vie* li kiteb fl-1945. Wara dan id-daqsxejn ta' ktieb, Ropa kiteb u hareġ żewġ kotba ohra ta' versi bil-Franċiż: *Le Jardin de L'Allelik* (1950) li tieghu kienet saret reċensjoni f'*Il-Malti* (Set, 1951) u *La Priere A Hippone* (1955).

Il-poezija ta' Ropa hija originali u immaginativa bi kliem sempliċi, bi hsieb sintetiku, metaforiku u għoli, mibni fuq ix-xenarju tal-gnien tan-natura, imżewġa b'holm, tamiet u mhabba.

Barra mir-rumanz "*Le Chant de la Noria*" (1932) huwa kiteb u hareġ tnejn ohra: *Kaline* (1936) wiehed u *Bou-Ras* (1945) l-iehor. Fl-ewwel wiehed huwa dahhal persunaggi Maltin, bhal fl-ewwel rumanz li kien kiteb, emigranti fl-Afrika ta' Fuq, b'xi episodji romantici, wera li, għalkemm kien ilu nieqes minn art twelidu minn mindu kellu sentejn, huwa kien hoss f'demmu li hu Malti u li jhobb jkteb fuq nies ta' nisel pajjzu. It-tieni wiehed: *Bou-Ras*, huwa sugġett simboliku li jstahreg it-twegħir li tiltaqa' mieghu r-ruh meta tfittex tinfired mid-dinja u toghla bil-hsieb lejn il-Mulej.

Snin ilu Ropa kien bil-hajra li johrog antologija shiha maqluba bil-Franċiż li fiha tkun tidher fl-wisa' l-kitba tal-poeti Maltin, xjuh u godda li s'issa zejnu bil-pinna tagħhom il-paġni tal-letteratura Maltija, iżda, imhabba xi xkiel fl-ispiża għolja ta' l-istampa, dan il-hsieb hekk mixtieq minn Ropa ma satax jtwettaq.

Ahna, li għalkemm bosta minna ma kellniex ix-xorti li nafuh hlief mix-xoghliet tieghu fejn wera l-ghozza tieghu lejn art Twelidu u l-Lsien Malti, ma nistghux ma ngħibux quddiem ghajnejna, u nibqghu niftakruh, bhala wiehed mill-egħżeż habib tal-kitba Maltija tagħna.

Hekk ukoll nittamaw li f'Art Twelidu ismu u l-hidma tieghu għall-għieh ta' Lsienna u hutu l-Ghawdxin jibqghu mfakkrin b'ittri

li ma jithassru qatt mal-hajt tas-saqaf fejn 76 sena ilu huwa twieled u Ghawdex laqghu ma' wliedu.

Fil-waqt li naghtu l-ghomor lil hah, Patri Piju Rapa, O.P., Membru tal-Akkademja tal-Malti, u lil niesu, nisabbbru maghhom fil-hsieb li l-habib taghna, li kum m'ghadux fostna, isab fis-Sema l-mistrieħ ta' dejjem fis-Sliema tal-Mulej u l-premju li jisthoqqu għall-gid li għamel għal ghajru u għal pajjzu.

a.c.

## THE PASSION TREE, 1967

Ta' WALLACE Ph. GULIA

*Lil Nancy, b'imħabbi.*

Ferrhitni dal-ghodu s-sigra ta' Guda qed thammar  
taħt sem' ikħal nir;  
fakkritni fil-jiem ta' zghoziti  
xhin grejna fil-wied, hdejn l-ilqugh  
tal-ilma; w idejja f'idejk,  
w ghajnejja f'ghajnejk,  
l-ewwel xrara ta' mħabba għaddiet!

Kemm grajja ghaddew  
bil-hajr u bin-niket,  
bid-dmugh u bil-ferh!  
Imm' ibqa', o Sigra  
kull sena fakkarni,  
hajjarni,  
bil-hmura w bl-inwar  
tal-imħabba ta' marti!

Hammar, o Sigra, u habbar kull sena:  
il-passjoni kif tigi w itmur!  
— Suffarell jahraq nar,  
leħh sabih, xkattat min-nidien!  
**IHEGGEĠ W ISAHHAR!**  
X'baqa'? —  
L-imħabba, le tmut!

## RAPPORT TAS-SEGRETARJU

Sur President, Shabi Membri tal-Kunsill, Sinjuri Akkademiçi,

Il-Laqgħa Generaġi li fiha nhatar dan il-Kunsill skond l-Istatut il-gdi d saret fis-7 ta' Marzu, 1965. Minn dak iż-żmien il-Kunsill il-taqa' tnax-il darba sabiex jtehu hsieb dak li jmiss il-ha'ja tal-Akkademja.

Jieghob bija nistqarr li ghalkemm ghamilt kull ma stajt sabiex l-isem tal-Membri tal-Kunsill ikun ippubblikat fil-Gazzetta tal-Gvern, b'danakollu baqa' ma nrexxilix.

Lanqas ma nrexxelna, la lit-Tezoric u lanqas lili, li nkabbru s-somma ta' £30 li ta' kull sena l-Gvern jaghtina bhala ghajruna minkejja l-fatt li wre'na car li £30 ta' dari xejn ma ghandhom x'jaqsmu ma' £30 tal-lum.

Mill-banda l-ohra, ghandi pjaçir infakkar li x-xogħol tal-Kunsill ta' qabel f'dak li ghandu x'jaqsam mar-revizjoni ta' l-Istatut ra d-dawl meta kopja stampata ta' l-Istatut inbagħtet lil kull Membru Akkademiku fil-25 ta' Mejju tas-sena li f'arġet.

Ma' tul il-ha'ja ta' dan il-Kunsill, l-ghadd tal-Membri Akkademiçi żdied bi tnejn u naqas bi tletha. Inhoss li ghandi nfakkar fil-qosor lill-hbieb tagħna, il-Komm. Ivo Muscat Azzopardi, lill-Patri G. Mejjak, Giżwita, u l-Kaptan J.E. Busuttill li lkoll min f'fergħa, min f'ohra ta' dak li ghandu x'jaqsam ma' l-Ilsien Nazzjonali tagħna u l-letteratura tiegħu għam'u xogħol siewi li mhux ghalkemm jintesa.

Hu dmir tagħna li lil dawk li jahdmu ma' tul hajjethom għar-riżq ta' lsienna ma nhalluhomx jintesew wara mewthom. Għalhekk ta'na l-ghajruna tagħna biex Dun Karm ikun infakkar fir-raħal fejn tweled u trabba b'mezz ta' esibizzjoni, u poġġejna żewġ irhamiet commemorativi fejn trabba u għax għal xi żmien. Bihsiebna wkoll nagħmlu l-istess haġa biex il-memorja tal-mibkijin Dr. Ruzar Briffa u ta' siehbu Dr. Gużè Bonnici tibqa' friska, l-aktar f'moħħ l-istudenti tal-Università' Rjali ta' Malta. F'din il-hidma sibna ghajruna l-aktar siewja tal-Għaqda tal-Malti (Università), tal-Għaqda Letterarja Maltija, u ta' Għaqdiet ohra, imma b'mod l-aktar speçjali, tas-Sinjorina Karmen Mikalief Buhaġar, li ghalkemm tinsab fi-Ingilterra, u qatt ma giet hawn Malta, b'danakollu turi mħabbitha għal dak kollu li hu Malti b'li, fost hwejjeġ ohra, u minkejja li mhix għanja u trid taħdem biex taqla' l-hobza ta' kuljum, iddahhal idha fil-but u thallas sabiex asiru dawn ic-çerimonji li jissoktaw jagħnu l-patrimonju nazzjonali. J'Alla tkun ta' xempju għal ohrajn!

Aħna niftakru wkoll fil-hajjin għaliex meta xi hadd minn shabna

jikseb xi unur jew jiehu xi promozzjoni, inkunni minn ta' quddiem nett li nifirhulu u nifirhu mieghu. Fost okkazjonijiet ohra ma nist'ax ma nsemmix il-“Vermouth d'Heneur” li nghata fi hdan il-Kunsill lill-President taghna meta l-Qdusi a Tieghu l-Papa ghogbu jiddekorah b'il-midalja “Pro Ecclesia et Pontifice” u l-Gran Mastru tal-Ordni tal-Kavaleri ta' Malta ghogbu jghollih ghall-grad ta' Kavaler Gran Kruċ; dik ta' meta lill-President Onorarju taghna, il-Professur Gużè Aquilina nghata, kif tassew othaqq, il-Midalja Gużè Muscat Azzopardi, f'ċerimonja li saret fil-31 Ottubru, 1966, u li taghha hadet hs'eb, b'halma dejjem taghmel, l-Akkademja taghna — hawn irrid irrodd hajr lill-President l-iehor Onorarju taghna is-Sur Gino Muscat Azzopardi li m'n n flusu jaghti d'k il-midalja, u jhallas l-ispejjeż taċ-ċerimonja, f'għieh missieru l-Kavaler Gużè Muscat Azzopardi, il-fundatur u l-ewwel President taghna, kif ukoll lis-Sinjura Anna Muscat Azzopardi, martu, li waqqfet l-ghotja ta' premju biex tisokta thajjar liż-zghazagh jistudjaw il-Malti; il-“Vermouth d'Honneur” l-iehor li offra l-Kunsill lill-wisq meqjum Patri Provincjal, Professur Serafn Zarb, meta ghalq hamsin sena mid-dhul tieghu fl-Ordni Dumnikan; u fl-ahharnett inhoss id-dmir li nxandar il-ferh taghna meta s'rna nafu li s-Sur Salvatore Gatt lahaq Direttur tal-Edukazzjoni, — minnu, b'halta Membru Akkademiku, nistennew rizq għall-Malti u għajnuma f'dak li għandu x'aqşam ma' l-Akkademja taghna.

Ukoll hadna sehem fl-akkademja li ghamlet l-Ghaqda tal-Malti (Università) f'għieh il-wisq mabbub u xwejjah Akkademiku, id-Duttur Antonio Cremona, jew is-“Sur Nin” kif kien u għadu maghruf minn bosta hbieb tieghu. Lil dan il-habib tal-qalb, li għadu tant attiv fil-qasam ta' l-Il-sien Malti, nixt'iqule għomor twil u hidma wtiqa.

Ma nonqsux ukoll li ngħinu kif mistgħu movimenti, jew xi ċaqliqa nazzjonali: u għalhekk għamilna l-kontribut taghna sab'ex jitwaqqaf monument lil Sir Filippo Scerberras li tant hadem biex Malta tikseb awtonomija governativa.

Imma jekk ma' shabna n'issiehu fil-ferh, naqsmu wkoll maghhom in-niket; għalhekk meta xi wiehed minna jitlef lil xi hadd ghaziz ghalih, ahna jew immorru nzuruh, jew niktblu biex insabbru. Naghmlu hekk ukoll ma' niesu, meta l-Mulej isejjah għall-hajja l-ohra lil xi hadd fostna. Ta' kull sena, imbāghad, fix-xahar ta' Novembru naghmlu quddiesa b'ex noffru l-mentj tal-Vittma Divina għall-mistrieħ ta' dejjem ta' dawk il-Membri shabna li qegħdin jistennewna fid-dinja l-ohra.

Imma dak li għidt s'issa, forsi ma jmissx il-veru skop tal-Akkademja taghna, jew il-hajja intima taghha. Dan li ser inżid ngħid juri li minkejja dak li xi whud, minn żmien għal iehor ifettlilhom jaqilghu,

mhux ta'sew minnu. Ahna, bhala Ghaqda ta' k'ittieba tal-Malti, ilna nghixu aktar minn 44 sena. "IL-MALTI", ir-rivista letterarja li nohorgu kull tliet xhur, biex narrikkixxu l-letteratura Malti'a, inhajru u naghmlu l-qalb lill-kittieba zghazagh, u nfissru u nsahhu l-ghan taghna, baqa' dejjem haj, minkejja bombi u qerda, nuqqas ta' mezzu finanzjarji u d'f'kultajiet ohra. Dan nafuh l-aktar ghas-sagrificiu ta' xi tlieta jew erba' akkademiċi anzjani li ma jaqtghux nifishom jahdmu, bla la jdoqqu trumbetti, u lanqas ghax jittamaw xi favur, imma biss ghalix imhegga mill-imhabba ta' l-sienhom, u d-dm'r le'n in-nies ta' art twelidhom.

Ridna, u wara hafna tahbit irnexxielna, nibdew nitqiesu Membri Fundaturi ta' "Din l-Art Helwa" ghal'ex dehrilna li l-kittieba tal-Malti ghandhom sehem x'joffru f'kull hidma li thares u tiehu hsieb il-wirt nazzjonali.

Offrejna wkoll l-ghajjnuna taghna lill-Onorevoli Ministru ta' l-Edukazzjoni, Kultura u Turizmu malli sirna nafu li kien bihsiebu jwaqqaf Kunsill ta' l-Arti; imma l-offerta taghna ma kenitx milqugha.

Thabatna mhux ftit biex il-livell ta' l-sienja fil-ġurnali u fil-ferghat d'fferenti tax-xandir jinzamm gholi. Ghalhekk hadna passi mal-Kapijiet tar-"Rediffusion" u t-"Television", ktibna fil-ġurnali, u ghamilna "seminar" ghall-ġurnalisti, xandara u tradutturi, u qeghd'n niehdu hsieb inwaqqfu kors ta' studju u thejija ghal dawn, li jridu jedukaw lill-poplu jahseb b'moħfu. Jisghobbina tassew meta naraw li mhux kulhadd ighozz, kif xieraq, din il-hidma taghna.

Hadna passi wkoll sabiex, bhalma fil-Kostituzzjoni tal-Indipendenza ta' Malta, l-lsien Malti biss hu maghruf bhala l-lsien Nazzjonali — u, ighidu xi jghidu, din hi l-akbar rebha taghna, ir-rebha g'orjuza tal-Akkademjan tal-Malti — hawn ma ghandniex ninsew l-ghajjnuna moghtija minn xirkiet ohra — hekk ukoll l-lsien Malti jkun ghallinqas wiehed mill-ilsna ufficjali tal-Universita' Rjali ta' Malta, l-oghla sedi kulturali taghna. Kliemna nstema' b'simpatija mir-Rettur Manjifiku u Vici-Kancellier, li qalilna li jaqbel maghna; izda jehtieg li ssir bidla fl-Ordinanza li tikkostitwixxi l-awtonomija tal-Universita' u din trid ssir mill-Parlament Malti — din mhix haga facli hafna ghal-kemm hemm sinjali li jgeghluna nqawwu qalbna.

Meta beda jberraq xi ftit, u fil-Parlament deher li l-qagħda tal-Malti kienet ser tkun inqas soda milli hi — irriduha tissoda dejjem aktar — mill-ewwel hadna passi, u delegazzjoni maghmula mill-President taghna, il-Professor tal-Malti li hu l-President ukoll tal-Ghaqda tal-Malti (Universita') u President Onorarju taghna, flimkien max-xwejjah u ghaqli Akkademiku l-Patri Guze' Delia, marret tkellem lill-Prim Ministru li laqaghha; ghandna tama shaha li mhux ser jisghobbina. Wassalna wkoll il-fehma taghna lill-Mexxej tal-Oppo-

sizzjoni u t-theddida tal-maltemp donnha tbiegħdet.

Irsaqna quddiem il-Kumitat tat-Teatru Manoel biex inhajruhom jaraw kif jagħmlu sabiex ix-xogħol tal-kittieba tal-opri bil-Malti tkun rimunerat kif xieraq — għallinqas aktar milli hu issa.

Sar fteħim preliminari mad-Direttur tal-Edukazzjoni biex tingābar antoloġija rappreżentativa ta' kitba maltija li tkun stampata f'għadd ta' kotba halli tkun tista' tintuża fi klassijiet ta' livell differenti sew fl-iskola primarja kemm f'dik sekondarja.

Ressaqna wkoll quddiem il-Ministru Dr. A. Paris talba sabiex i-Istorja ta' Malta ta' Sr. Temi Zammit, riveduta, miżjuda sa l-aħħar żmenijiet u mirquma bi stampi adattati tkun użata bhala test fl-iskejjel primarji; s'issa għad ma għandniex twegħiba definitiva.

Xtaqna li ssir "Għamgha tal-Malti" u konna lesti biex niehdu sehem, iżda htija ta' qagħda mwieghra li nqabgħet għal għarrieda u bla mistennija din baqgħet ma saret.

Kif żgur intom tafu, l-Akkademja għandha żewġ rappreżentanti fil-Kumitat Governattiv li jirrakkomanda sussidju lill-kittieba ta' xogħlijiet letterarji bil-Malti; wiehed minn dawn ir-rappreżentanti m'iet u l-iehor irtira htija ta' l-età; inbagħtu l-ismijiet ta' żewġ rappreżentanti oħra, u dawn kienu milqugħa.

Għamlna wkoll talba biex il-Gvern jagħti vitalizju lil Dr. Antonio Cremona. Ma hawnx bniedem haj fil-kamp letterarju li jixraqqu aktar minnu li jinġhatalu dan il-vitalizju — l-istess bhalma fl-imghoddi kien inġhata lil Dun Karm. Nittamaw li l-widnejn jisimghu, il-moħħ jagħraf, il-qalb thoss u l-idejn jagħmlu biex lis-Sur Nin Cremona jinġhata dak li jimmerita.

Għad fadal problema wiehed li ma nistax ma nsemmix għax, jolqot sewwa l-hajja tal-moviment tagħna, Kemm-il darba jinstema' xi kliem dwar "Kunsill Ċentrali" u x'na' jien; forsi mhux kulhadd jaf li fl-imghoddi dan l-esperiment sar, bi ftit riżultat siewi; għalhekk ahna, li nitgħallmu mit-tigrib ta' l-imghoddi, ftaħna biebna għax-xirkiet l-oħra kollha l-għan tagħhom hu bhall tagħna; huma kollha jstgħu jaffiljaw magħna; hekk inkunu familja waħda, magħquda flimkien, setgħana u qawwija biex tilqa' kull għawg li jinqala'.

Barra minn Malta — u dan ngħiduh bi pjaċir kbir — il-moviment u l-hidma tagħna qegħdin, kull ma jmur, inkunu milqughin dejjem aktar; infatti l-għadd ta' Istituti Kulturali, Librerij kbar u magħrufa u Universitajiet li jitolbuna "Il-Malti" qed dejjem jkber.

Fl-aħħarnett ma nistax nagħlaq bla ma rrodd il-hajr tiegħi għall-għamgħana tagħhom lill-Membri Akkademici kollha, li dawg tal-Kunsill b'mod speċjali, imma b'mod l-aktar partikolari lill-President, li bi kliemu dejjem isahhekk fil-fehma l-tissokta taħdem, meta htija ta' nuqqas ta' apprezzament, tkun ser taqta' qalbek.

# MINN BETLEHEM GHALL-KALVARJU

LEĠĠENDA SAGRA

Ta' A. CREMONA

(Jissokta minn "Il-Malti" ta' Marzu, 1937, pp. 12-17)

IR-RABA' TAQSIMA

F'Betlehem

GHALL-HELSIEN TA' TARBIJA

KOMMENTARJU NARRATIV — *Introduzzjoni ghall-Hames Kwadru*:—

Hekk bhal bastiment fuq il-mewg tal-bahar, riekeb jibbandal 'l hawn u 'l hawn fuq dahar il-gmiel, tarah issa l'l dak l-imsejken ta' Magjan jaqsam ix-xaghri, ihares 'l hawn u 'l hawn biex jara jilmahx l'l shabu li kienu telqu qabel m'nghajru. Izda ebda dell ta' bniedem ma kien jidher ghaddej minn fik l-art ta' bahh. Quddiemu, izjed il boghod kienu jidhru te'gh'n imissu s-sema ktajjen suwed ta' gholjiet, u 'l hawn u 'l hawn brag ta' ramel li kien donnhom x' oqbra. Bin-nhar ix-xemx kienet tisreg bil-qilla taghha kollha fuq dahar Artaban, u fuq dik l-art kollha ramel tikwi taht saqajh, il-gemel 'l hawn u 'l hawn kont tarah huwa wkoll ihoos izjed it-toqol tas-shana milli t-toqol ta' s'du bit-taghmira kbira ta' hwejgu.

U ma tarax hlejqa wahda fuq dik l-art niexfa u moxa hlief kultant xi gurdien hierég imgerrex minn gewwa xi mahtab mahruq bix-xemx jew xi gremxula li taraha tghib gewwa x-xquq ta' xi blata. Mal-lejl xi dab ihuf f'dak il-wahx tisimghu jinbah fil-boghod, imbaghad warajh il-ghajta ta' xi dorbies li kienet iddamdam b'lehen ohxon fl-irdum jswed ta' l-inhawwi, fil-waqf li kesha irqiqa irqiqa li xxoqq il-ghadam thossha t'gri ma' gismek kollu wara s-shana harxa ta' b'n-nhar. Hekk fis-shana tikwi ta' bin-nhar u fil-kesha ta' bil-lejl, Artaban l-Magjan baqa' miexi dejjem 'il quddiem bla ma qata' jiesu.

Hekk k'f halla x-xaghr warajh u dahal f'Damasku ghajnejh striehu bid-dhara sab'ha ta' gonna u ghelieqi msoqqijin bin-nixxighat u widien ta' ilma mix-xmajjar ta' Abana u Farpar, ta' wleg kollha hdura u sigar tal-ward u frott. — Minn hemm, wara triq twila, n'fed taht il-muntanji ta' Hermon, ghadda minn hdejn 'l-boskij'et mudlama ta' sigar tač-čedru, u l-wied tal-Gurdan u l-ghadira l-kbira tal-Galilija, u l-witat kollha hdura ta' Esdreion u l-gholj'et ta' Efra'm u fl-ahharnett l'g'b'a tal-Lhudija.

R'ekeb dejjem fuq il-gemel ghadda granet u ljiell mix-xaghri u minn dawn l-iblet, irhula, widien, xmajjar, imsaġar sakemm fl-ahhar wasal fejn tant xtaq jasal; fir-rahal ta' Betlehem fejn stenna li jsib it-Tarbija mhabbra m'll-Profeți u li kellha tkun is-Sultan tal-Lhud. Meta wasal, kien it-tielet jum wara li shabu, it-Tlet Mag', kienu waslu hemmhekk u sabu lil Marija u lil Guzeppi fejn ic-čekjen Gesu, u k'enu offrewlu ghar-rkobbtjejm quddiemu, id-dhebbijet, l-incens u l-mirra.

Qalbu ttaqtaq, kollu hrara, Artaban nizeł m'nna fuq il-gemel, sab ghar kenni fejn sata' jhalli l-gemel sakemm imur jistaq u jsib l-imwieghda Tarbija m'bhuta mis-Sema, lič-čekjen Sultan, biex joffrilu ghar-rkobbtjejm ma' shabu l-haġar prezzjuż li kien gieb mieghu, ir-rihan ta' gldu kollu.

## IL-HAMES KWADRU

*XENA:—* Wahda mit-triqat ta' Betlehem, hdejn wahda mid-djar fjar li ghandha l-bieb miftuh. Il fuq minnha jidhru għelieqi u sigar li jibqghu jidhru sfiq lejn il-wilga ta' għolja b'għerien mad-dahar tagħha u hitan tas-sejjieh madwar xi gonot raba' ihaddar b'xi għaria 'l hawn u 'l hinn.

*ARTABAN jidher ġej, iħares 'l hawn u 'l hinn.*

*ARTABAN:* Dan hu r-raħal li qalli bih dak il-Lhudi, u li fuqu tkellmu l-profeti. Fl-aħhar kelli x-xorti nasal fejn ghandu jfegġ qudd'em għajnejja dak id-Dawl kbir li ghandu jdawwal id-dinja. Izda jeħtigħi nistaqsi għaliħ u għal shabi, u fuq liema dar mexxiethom dik il-kewkba li dehret ewl il-lejl qabel ma tlaqt minn dari ma' sbieh il-jum. Hawn hekk baħħ . . . ma tarax ruħ, ma tisma' lil hadd; ir-raħhala dal-hin marru jigbru l-imrieħel tagħhom.

*ARTABAN f'daqqa wahda jieqaf jissamma' leħen ta' mara li qieghda tbennen lit-tarbija, ħiereg mill-bieb tad-dwejra.*

*LEHEN ta' mara tghanni lit-tarbija biew torqod: Naam . . . .  
naam . . . naam . . . Orqod, ibni', orqod . . . naam . . . naam . . .*

*ARTABAN: Qieghda traqqad it-tarbija . . . (Skiet) ARTABAN  
iħabbat kemm kemm bil-ħatar fuq il-bieba.*

*MARA: (Minn ġewwa, b'leħen mitfi) Naam . . . naam . . . naam . . .  
(Skiet . . . wara ftit tfeġġ fuq il-għatba tal-bieb).*

*ARTABAN: Nista' nitolbok tghidli fejn ins'b dik it-tarbija li twieldet  
m'ilux . . . Gejt naraha mill-bogħod il bogħod . . . min-naħa ta'  
lil hinn minn Baħel . . . lil hinn mill-Igħbla ta' Zagros. Jien  
Medjan, mill-belt ta' Ekbatana . . . Tarani għajjien wara triq  
hekk twila . . . għaddejt mix-xaġħri fuq il-gemel . . . triq ta'  
għaxart ijiem. Tista' taħseb ix-xewqa kbira tiegħi li nara dit-  
tarbija li baġħtilna Alla ta' Mosè biex tkun is-Sultan tal-Lhudija.  
Jisgħobbini qajjimtek minn fejn it-tarbija li kont traqqad.*

*MARA: Xejn, ja raġel, oqgħod strieħ fuq din il-ġebħa (turih ġebħa  
hdejn il-bieb) . . . inti tidher għajjien . . . wara triq hekk twila.*

*ARTABAN: Għajjien . . . sewwa qed tghid . . . imma l-għeja tiegħi  
m'iniex inħossha daqskemm issa inħosni ferħan li wasalt fejn  
twieldet dik it-tarbija li semmejtlek.*

*MARA: Dik it-tarbija, jaħasra, aħna morna wkoll narawha u had-  
nielha hwejjeġ tas-suf tan-nghaġ biex titgħatta . . . 'l ommħa  
u 'l missierħa hadnielhom ukoll il-halib tan-nghaġ. Xi hlewwa  
ta' tarbija!*

ARTABAN: (*Iqum f'daqqa*) Fejn, fejn . . . urini fejn . . . immur issa stess naraha, għalkemm inhossni bil-ghatx, u għadni ma trejjaqtx minn xi jumejn; l-ikel temmejtu, iltqajt ma' min kien bil-ġuħ u tajtu nofsu . . .

MARA: Hallini immur ingiblek l-ilma, u ngiblek ukoll biex titrejjaq. Għadni kif tbaħt il-fatra għar-raġel li qed nistennieh ġej bil-merhla (*tidhol fid-dwejra*).

ARTABAN: Mara tassew twajba! Mara tal-hniena! Is-Sema jieqaf magħha.

MARA: (*Toħroġ bil-bomblu tal-ilma u bieqja bit-tisjir. Tnewwilhom lil ARTABAN*). Hu ixrob, ja barrani, u oftor biex titrejjaq.

ARTABAN: (*fil-waqt li jieħu minn idejn il-MARA*) Int tassew mara tal-hniena u Alla jroddhulek ta' kulma għamilt mal-barrani. Issa, għidli, għax qieghed fuq ix-xwiek biex inkun naf dik it-tarbija li semmejtlek fejn nista' nsibha, u fejn iktarx nista' wkoll niltaqa' ma' xi tlieta ohra bhali li ġew iżuru t-tarbija.

MARA: Tliet ijiem ilu ġew tlieta ohra bhalek barranin min-naħa ta' lil hinn mill-Galilija, u naħseb wisq iżjed il-bogħod, u ġew bhalek rikbin fuq l-iġmla. Kif ighidu, mexxiethom kewkba bix-xuxa għal fuq il-għar fejn twieldet dik it-tarbija. Kif ighidu wkoll, dawn il-barranin qagħdu għar-rkobbtejhom quddiem dik it-tarbija u tawha għotjiet ta' bosta ġid bħal dawk il-hwejjeġ għeżiež li jagħtu lis-slaten.

ARTABAN: U issa fejn marru dawk it-tlieta minn nies barranin?

MARA: Telqu minnufh wara li raw u qiemu lit-tarbija. Ahna tħas-sibna b'din iż-żjara tagħhom. Ma stajniex nifhmuha din il-miġja tagħhom.

ARTABAN: U fejn hu l-għar fejn hemm dik it-tarbija?

MARA: (*Turi b'subgħajha*) Hemm wara dawk l-gherejjex ta' tarf ir-raba' qabel taqbad il-wilġa ta' dik l-gholja. Izda t-tarbija m'għadhiex hemm, ja barrani.

ARTABAN: Mhix hemm? — Fejn haduha?

MARA: (*B'lehen hiemed f'widnejn ARTABAN*) Il-missier u l-omm, lejla waħda, kif smajthom ighidu, telqu bit-tarbija bil-moħbi lejn it-triq li tiehu għall-art ta' l-Eġittu. Minn mindu telqu dawk in-nies hekk twajba, hawnhekk waqa' bħal wahx. F'dan ir-rahal m'hawnx hliet dwejjaq, il-hajja tbiddlet; mil-lum għal għada nistennew xi għawġ, xi saħta fuqna. Ighidu li s-suldati tas-Sultan ġejjin minn Gerusalem biex ighabbuna b'xi haraġ aħrax, u xi rahhala telqu bil-merħliet tagħhom qalb il-gholjiet biex jinħbew u jehilsu mill-haraġ.

ARTABAN: Hekk kellu jkun. Hu kollox bis-sabar bħalma niehu

jien, ja mara twajba. Ili li tlaqt mal-ghoxrin jum minn Ekbatana; kelli niltaqa' ma' shabi, u dawn telqu minghajri ghax iddawwart fuq triqti biex nghin u ndur bi bniedem li kien sa jmut bit-tbatijiet ta' ghaks u guh. Ix-xewqa tieghi li nara wiçe it-tarbija mibghuta mis-Sema biex issaltan fuq Izrael u ggib isliem u barka tas-Sema ma kellhiex titwettaq. Issa din it-tarbija telqet u jien ghad irrid n'mxix min jaf kemm biex forsi jkollix-xorti nara 'l wiçcha u nwettaq ix-xewqa u l-weghda tieghi.

*Barra t-triq kemm xejn il boghod jinstemghu ghajat u twerziq, hsejjes ta' saqajn, tahbit ta' awabel u daqq ta' trombi.*

*Ghajet ta' NISA: Is-su'dati tas-sultan qeghdin joqtluna t-trabi. Ejjew, ghinuna.*

*Ejjew, aqbzu ghalina . . . Ikollkom hniena . . . Hatfulna t-trabi minn idejna . . . Jahasra . . . ghaliex . . . ghaliex? . . . uliedna . . . bla htija . . . kiefra, ja kiefra . . .*

*MARA: X'wahda din! Is-suldati! Le mhux ghal harag gew . . . gew biex joqtlu 'l uliedna . . . ahbini . . . ehlišni . . . Sa mmur ingib it-tarbija . . . ahbihieli x'imkien ieħor.*

*ARTABAN: Tibza' xejn . . . halliha f'idejja . . . mur gibha malajr . . .*

*MARA: (Tidhol b'girja. ARTABAN jibqa' jissamma'. Il-MARA ggib it-tarbija f'ħogorha. Fil-waqt li sa terħiha f'idejn ARTABAN, l-ghajat, iç-çaqçiq ta-awabel u z-żarżir tat-trombi jinstamghu fil-qrib).*

*ARTABAN: Is-suldati għoddom was'lu fuqna. Mur dahħal din it-tarbija u halliha riegda li ma tqumx u jisimghu lehinha. Xejn la tibza'. Nilqagħhom jien. Hawn gew ma jidħlux. Qis li ma issammax leħnek, ja mara.*

*MARA: (Tidhol tigri gewwa kollha mbażżgħa).*

*ARTABAN: (Joqgħod wieqaf quddiem il-bieb bit-turbant abjad ta' rasu jmiss mal-blata tal-bieba u b'idejh miftuħin berah).*

*CENTURJUN bi-awbla misluta f'idu, b'suldati warajh bi awabel f'idejhom imçappsin bid-demmm jaslu quddiem il-bieb. Jkunu sa jinxehntu fuq ARTABAN u jwarrbuh biex jidħlu. ARTABAN wiççu lejn is-sema, b'ghajnejh ileqqu, b'idejh miftuħa t-tnejn iragġa' lura liç-ÇENTURJUN u lis-suldati li jieqfu b'ħasda kbira bħal miżmumin minn xi seħer.*

*ARTABAN: (B'lehen għoli u sod) Jiena wahdi f'din id-dwejra, u qed nistenna biex nagħti din il-gawhra lil dak il-għaqli ta' çen-*

turjun li jhallini hawnhekk fis-sliema tad-dwejra tiegħi.

(*Jur! bejn subgħajh ta' idu l-leminija r-rubin ileqq bħal qatra ta' demm*).

**CENTURJUN:** (*B'għajnejh imberrqin, mistagħgeb ihares lejn ir-rubin u bi tbissima ta' rghiba kbira imidd idu l-wahda u jaħtaf ir-rubin. B'għajta lejn is-suldati*).

Ibqgħu sejrjn. Hawnhekk m'hawnx trabi. Din id-dar battala.

(*Iċ-CENTURJUN u s-SULDATI jitolqu, fil-waqt li jibqgħu jin-stemgħu l-hsejjes, l-għajet u ċ-ċaqċiq tax-awwabel u d-daqq tat-trombi li bi'-mod il-mod jintfex*).

**ARTABAN:** (*Bil-harsa lejn is-sema u idejh mgħollija 'l fuq*) Alla tal-hniena. Ahfirli d-dnub li għamilt! Minn fommi harġet kelma b'ohra sabiex neħles il-hajja ta' tarbija. U tnejn mill-gawhar li kienu għalik, ja Sultan tas-Sema u l-Art, jiena tajthom lil haddiehor. Jiena tajt lil bniedem dak li kien mahsub għalik. Ikun qatt li jisthoqqli li nara wiċċ is-Sultan?

## GHELUQ IL-HAMES KWADRU

### IL-HAMES TAQSIMA

Fl-Egittu

#### ARTABAN JFITTEX IL-MESSIJA FL-EGITTU

##### KOMMENTARJU NARRATIV:—

Artaban issokta triqtu lejn l-Egittu fejn wasal wara bosta granet. Hemmhekk thallat ma' kotra ta' nies, ifittex kullimkien u jistahreg l-irkejjen kollha tal-belt u rhula ta' dik l-art bit-tama li jiltaqa' ma' dik il-familja ċkejjna u fqajra, ir-raġel u mara bit-tarbija tagħhom li telqu minn Betlehem. Nisthajlul li hu waqaf kemm-il darba għad-dell tal-piramda l-kbar li tarahom jerfghu rjushom u jnfdu d-dija hamranija tas-sema f'inzul ix-xemx — monumenti shaħ ta' g'lorja li tmut, iżda ta' tama li ma tmut qatt. Nisthajlul li hu waqaf ihares quddiem il-wiċċ kbir u ċass ta' l-Isfinġi bil-qieghda kobba, għalxejn ifittex li jaqra t-tifsira ta' dawk l-għajnejn gwejdn tagħha u t-tbiss ma ta' fommha. Kienet dik it-tbissima tagħha xi dahka, xi gidba, xi mossa qarr'eqa ta' xi xarada li ma għandha ebda twegiba? — Jew f'dik it-tbissima kien hemm xi hġiel ta' hniena, xi tama, xi wegħda li wkoll dawk li tilfu f'xi glieda tal-hajja għandhom jirbhu, u li dawk li tqarrqu f'xortjhom għandhom isibu min jppremjahom, u dawk li huma dgħajfin minn mohhom isiru għorrief u dawk li huma għomja jibdew jaraw, u dawk li jiggerrew 'l hawn u 'l h'inn u ma għandhomx fejn jiskennu fl-aħħar isibu saqaf ta' kenn li jilqagħhom.

Artaban nisthajlul ukoll d'ehel gewwa dwejra f'rokna ta' triq imwarrba f'Lixandra fejn mar jieħu parir minn għand xi Rabbi Lhudi. Dak ix-xwejjah

ta' Lhudi, mgħawweg fuq romblu tal-parċmina fejn k'en hemm miktub'in il-profetzi ta' Izrael, narawh jaqra b'lehen gholi l-kliem ta' hasra li kienu jhabbru t-tbatijiet tal-imw'eghed Messija — l-imzēblah u mēahhad mill-baedmin. — "Ftakar, iba", nisthaj.uh jghidlu r-Rabbi, bil-hofor ta' ghajnejh imwāhhlin fuq wiċċ Artaban — "Is-Sultan li qed tftttx ma ssibux f'x' palazz, u lanqas fost il-ghonja, jew fost is-setghan'n. Il-ghalix ebda wild ta' Abraham ma' jarga' jhabbatha mas-setgha li Guzeppi kellu fil-palazzi tal-Egittu, jew ihabbatha mal-kobar ta' Salamun li q'eghed fuq it-tron bejn il-ljuni ta' Ġerusalemm".

"Izda d-dawl li d-dinja qed tistenna huwa dawl ġd'd, il-glorja li għandha titn'ssel mit-tbatijiet ta' sabar u rebh. Is-saltna li għandha titwaqqal' għal dejjem hija saltna ġdida, is-sa'ntna ta' mhabba sh'ha, saltna li ma tinghaleb minn hadd".

"Jien ma nafx k'f dan sa jgħri u lanqas ma naf kif is-slaten u n-nies tad-dinja sejrjn jilqghu dan il-Mess'ja u jagħtuh d'ik il-qima li jisthoqqlu. Naf biss li dawn li qed ifttxuh jagħmlu sewwa jekk imorru jfttxuh u jsibuh qalb il-fqar u l-maħqurin".

Għalhekk li Artaban issa tibda tarah jiggerra 'l hawn u 'l h'nn minn belt għal oħra jftttx qalb in-nies imverrda tal-Lhudija li magħhom il-familja ċkejtna ta' Betlehem setgħet tinsab, tistkenn ġewwa xi gorbog' jew għarix. Hu għadda m'nn artijiet fejn kien hemm jahkem il-ġuħ, u n-nies kienu qed jittalbu l-hobz għal għaxxa ta' lejla. Huwa mar iġhammar f'ibliet maħkuma bil-mard tal-pesta fejn il-morda kienu qed in'nu b'z-zliegħ tal-mewt f'ghajnejhom: bla għajjnuna fl-ikbar għaks. Hu żar il-maħqurin u l-imdejġn prigionieri li jghixu fl-gher'en mud'ama ta' taħt l-art u s-swieġ ta' l-irsiera mejskna u 'l dawk il-qaddiefa tax-xwieni taħt il-frosta tal-argużini, Qalb il-kotra mwieġhra tad-dinja, għalkemm ma sab ebda haġa xi jgħożż u jgim, hu sab bosta n'es li sata' jgh'nhom, Huwa tama' lil nies bil-ġuħ, libbes lil min kien għeri u dewwa lil morda u sabbar u farraġ lill-irsiera, u s-snin għaddej'n iżjed minn dak il-kurrent tal-ilma ta' wied dejjem għaddej bla ma jsib ebda tarf.

Hu deher fl-aħħar n'fsu maqtugh għa'kollox, ġismu beda jhoss il-gheja ta' ġiri 'l hawn u 'l h'nn u stahriġ bla hedu, iżda x-xewqa li jibqa' jftttx u jiltaqa' ma' dak li kien ilu jftttx qatt ma naqset minn qalbu li dejjem thabbat b'd'k il-hegga li kien hass sa m'li-bidu li tleaq minn d'aru.

Izda darba waħda deher waħdu w'eqaf għal ftit fi tluġ ix-xemx jistenna fil-b'eb ta' habs. Hu kien qala' mill-mohba ta' hziemu l-gawhra li kien baqagħlu biex biha jfidi lil xi hadd li haseb sa jsibu hemm ġew magħluq bla ht'ja. Dik il-gawhra kienet l-aħħar hlas għall-fidwa ta' b'nedem li hu holom b'h il-lejl ta' qabel . . . imma għalxejn . . . dak il-b'nedem ma kienx hemm. Dik il-gawhra baqa' jhares lejha, u deherlu li ralkha bhal d'ja wisq isbah mill' kelliha qabel. K'enet tid' b'dija mżewqa ta' dawl lewn ikhal u roża. Dawk ilwien f'd'k il-gawhra issa deheru m'ixrubin minn dawk taz-zaffir u tar-rub'n li hu kien iċcaħhad minnhom biex bihom hallas għall-ghaj-nuna u he'sien ta' b'nedmin bħalu. Iktar ma damet għandu dik il-gawhra, li issa tadallu mit-tliet teżori li kellu għaċ-ċkejken Sultan ta' Izrael, iktar kien qed jaraha tleqq u tisb'eh. D'k il-gawhra f'qieġh hziemu huwa jibqa' jzommha thoss is-shana ta' dik il-qalb hanina thabbat, thabbat dejjem b'ix-xewqa li fl-aħħar jara dak il-wiċċ li issa kien ilu s-snin jftttx u jara qabel jagħlaq ghajnejh għad-dawl tax-xemx ta' d'n id-dinja.

# ID-DMIR

ĠAJTA ta' ALBERT M. CASSOLA

Ittra ufficjali, xotta: inti mitlub li tigi f'dan l-Uffiċċju eċċetra, eċċetra, nhar il-Ħamis, 22 ta' Diċembru, halli tagħti xi tagħrif meh-tieg eċċetra, eċċetra. Kien mitlub ukoll jieħu miegħu l-kotba kollha tal-bank.

Fit-22 ta' D'ċembru sew, tlitt ijiem qabel il-Milied. U fit-22 ta' Diċembru kien l-Uffiċċju.

Laqgħu messagġier bl-ikbar hiewwa, tant li kont tgħid li xi darba kiel il-kirxa miegħu: "Is-Sur Qasha?"

"Kollni kemm jien. Jekk jogħġbok ġejt inkellem Is-Sur Mejlaq. Għandi din l-ittra tiegħu."

"Ittra... Invit, invit insejhu' u hawnhekk. Stedina biex tikxef daqsxe'n ghawarek."

"Lest nikkxef kolloxx, kif għandu jkun."

"Iva, iva. Itla' fuq, itla', inwaslek jien."

"Grazzi."

Is-sur Qasha dar biex jixref l-ewwel waħda minn tmenin targa għolja.

"Le, le, mhux minn hemm. Hawn il-lift."

"Grazzi, grazzi, tant aħjar għax, skużi, inbati bil-kallijiet."

"Ersaq, mela, ersaq lil hemm li ma mmurx nirfishomlok. Kieku għeditilna, jahasra," qallu l-messagġier qisu l-kap tal-post, "konna niġuk id-dar ahna."

Is-sur Qasha għammex għajnejh bit-tlellix tal-buttuni tar-ram ta' l-uniformi tal-messagġier u wieġeb: "Persważ. Imma jkollkom hafna x'tagħmlu, ma ridtx nitillfkom iż-żmien. Jien għandi żmien x'nitlef kemm irrid; anzi ż-żmien li għandi mhux qieghed h'ief biex nitilfu."

Il-messagġier ma kienx jaf jitbissimx jew le. Sadattant il-lift wasal u s-Sur Qasha dahal għand is-Sur Mejlaq. Dana ma lahaqx rah li ma qamx b'hal molla minn fuq il-pultruna u laqgħu bil-qalb kollha u hadlu b'idejx it-tnejn donnu ma kien bi h'siebu johodlu xejn iżjed. Kien jonqsu jgħannqu u jbu'u. Malli sama' li s-sur Qasha kellu l-inkonvenjent tal-kallijiet (skużi dejjem), newwillu l-pultruna li kien qieghed fuqha hu u għalk, is-sur Mejlaq, żamm is-siġġu ftit u xejn sgangrat li soltu jilqa' n-nies fuqu. Imbagħad gieblu mhadda għal wara dahu u oħra għal taht saqajh; anzi staqsieh riedx iżjed, donnu dak l-uffiċċju kien xi dormitorju.

"Le, le, għax inħammigħa biż-żarbun l-imħadda," qallu s-sur

Qasha li, barra kollox, induna li jekk hu kelli l-iskuži kallijiet f'riġlejh, dik l-imhadda, imqar jekk bla riġlejn, ma kinitx nieqsa mill-kallu (skuži bilhaqq).

"B'daqshekk?" fisser is-sur Mejlaq, "L-aqwa li toqghod komdu. Tr'dx ohra iżjed ratba?"

"X'jiġifieri, sur Mejlaq, ma tarax?..." Izda s-sur Mejlaq għenu jqiegħed riġlejh sew fuq l-imhadda, tbiss mlu u staqsieh: "X'għandek bżonn, Mister Qasha?"

"Jien xejn," wieġeb dan, "ge't nara fix nista' naqdi lillek. Hux din il-firma tiegħek?"

"Iva, Mister Qasha. Skużani, taf, imma dmir, dmir tiegħi li jkolli naghmlu ma' kulhadd."

"Ma jistax jonqos. Bhalma huwa dmir, anzi pjaċir tiegħi, n'kontribwixxi lejn il-Gvern, lejn il-pajjiż. Hux għalhekk ridni? Hemm min ta' hajtu għall-patrija, x'fiha billi jiena nagħti ftit eluf?"

"X'inti tgħid eluf? Le, le, sur Qasha. Lanqas mi'iet. Ahna rirrangaw. Illum is-sengħa tiegħek m'għadha għib xejn..."

"Is-sengħa tiegħi fl-aqwa tagħha. Dal-mument id-daqqa tagħna. Hawn, ara għall-affari tiegħek. Ifi sewwa l-kotba tal-bank. Aqra l-kontijiet li nibghat. Ghodd kemm eluf f'sena waħda. Thabbel rasek xejn. Anzi stenna, qed nara li f'dik il-kolonna hemm zero nieqes. Ma nafx kif jiena hadt żball. Dawk mhux 10,000 ir'du jiġu, imma 100,000. Mela x'inhu: mitt elf lira. U dak għadu mhux xejn."

"Sur Qasha, nibza' li tassew qed tiehu żball, imma mhux għax għandek zero inqas, izda zero iżjed. Trid tnaqqas zero: mhux 10,000 imma 1000 elf lira. Biċċa art illum x'tista' għib?"

"Iggħib ingħid, sur Mejlaq. Għandek xi haġa int li trid tbighha?"

Is-sur Mejlaq ikkonfonda: "Le, le," laqlaq, "jien is-salar u kulma għandi." U gidem xofftejh. Imbagħad issokta: "Insomma, sur Qasha, jiena żgur li ma stajtx tbigh biċċa art 100,000 lira."

"Mhux hekk, kelli biċċa ohra, ftit 'il bogħod minn dik imma tagħti għall-baħar, gibitli fuq it-300,000. Avolja hdejn l-ohra ċkejna, daqshekk marret. Imma sa jibnu lukanda fuqha, lukanda żul n-inn hemm... Hawn, ara l-irċevuta."

"Sur Qasha, skużani taf, imma biss bis' trid tneħhi tal-bolol, tnaqqas tal-kuntratt..."

"U mur. Sa noqghod inħabbtek tagħmel is-somom. Elf lil hawn, elf 'il hemm... Jiddispijaini li ma nistax noffrilek xi mitt lira x'tixrob, għax naf li int impjegat u, ma nifhimx għaliex, ma jhallu-kom taċċettaw xejn... Imma xi haġa tixraqlek... Imqar ponè tar-rum għall-bard."

"Għadni kemm hadt it-te. U heater, kif tara, għandi wkoll."

Grazzi d-istess. Imma halli msejjaħ 'il-messaġġier halli jgħib xi haġa bilek."

"Mhux għaliġa, grazzi. Issa ma niehu xejn qabel nofs in-nhar."

"Imqar żewġ pastizzi u te minghand ta' taħtna."

"Le, le, sur Mejlaq. Anzi halli niġu għall-business. Mela hawn: dawk il-kotba tal-bank, dan ir-registru tiegħi. Dak it-total ta' sena. Qliġh ta' tliet kwarti ta' miljun, barra 50,000 lira interessi. Għodd għal affarijiet u ara hux sew. Bilhaqq, lanqas kont niżżiltom: hemm xi tliet elef oħra ta' mezzanim li ridt nehles minnu. Har'gli minn rasi. Jimporta żż'du daqsxejn? Ha l-lapes."

"Grazzi, għandi l-pinna. Imma mhux hekk, sur Qasha. Inti qed turini dan ir-registru. M'għandekx xi iehor?... Nghidu ahna xi iehor, taf inti, fejn l-eluf jedhru bħala mijet u l-mijet bħala għaxriet?... Hares, bejnieta, kulhadd hekk jagħmel."

"L-affarijiet ta' haddiehor ma jimpurtanix minnhom. Jien rajt ma rajtx, smaġt ma smaġtx. Qed niftakar ukoll. Kont irbaħt 20,000 lira u tliet mija oħra l-Casino. Dawk jidhru?"

"Li rbaħt ma jghoddx... U lanqas li tliet..."

"Li tirbaħ free... Iss! Ma nafx għaliex. Mhux flus li jkunu dahlu dawk? Insomma, inti tista' tniżżiltom għaliġa. Jiena nhallas irrid. Niehu p'acir. Dmir tiegħi."

"Fuq li rbaħt xejn, sur Qasha. Ahna mhux qegħdim biex inqaxru n-nies."

"Fhimtek, fhimtek. Qalbek rajtha. Hekk imorru l-affarijiet. Inti tfitteħ li tnaqqasli u jiena nara li nistqarrek sa l-inqas sold. Dak huwa l-ispirtu li għandu jkun hemm bejn l-assessur u l-kontribwent."

Is-sur Mejlaq tbi'ssem bil-hlewwa.

"Jekk issibli xi żball, sur Mejlaq, ma jkunx ġej minni. Wah-halni l-multa u ara li ma nnaqsulix habba."

"Multa, multa. Dak jonqos ukoll. Galantom bħalek."

"Galantom int, sur Mejlaq. Jien qed nagħmel biss id-dover ta' cittàdin. Għandi nhallas, inhallas. Nifhem li int ma tridx tagħfasni u niżżikħajr minn qalbi, imma d-dover dover..."

"Jien hekk ma' kulhadd, sur Qasha. Is-sold nibzaghlu għalih dak li jkun. Għax naf kemm għaraq tad-demmi biex taqilghu."

"Sewwa. Issa għidli xi rrid inhallas halli nagħtik çekk."

"M'hemmx għaġla. Dak imbagħad nibagħtulek il-kont bil-mod. Hallsu bin-nifs, taf. Lira tnejn kultant, kif ifettillek. Mhux sa niġru warajk."

"Le, kollox f'daqqa. Jiena li għandi mirhan, inbighu."

"Għallinqas, sur Mejlaq, għidli tħallasx xi ċnus, għandekx xi spejż tat-tosba, halli nnaqqaslek li nista'... M'intix tbatu b'riġlejk, hux tassew?"

“Le, grazzi, qieghed komdu hafna.”

“Konna qed nghanid ghandekx xi ċnus, xi mediċini, xi tobba...”

“Ċnus xi nhallas ghandi kieku, imma erh'hom. Tobba, insomma, il-kiropodista. Imma hallina minn dan. Aghmilli l-kont u ibghathuli, *please*.”

“Hemm żmien, hemm żmien, *thank you*.”

“Ghandi pjaċir mill-konoxxenza, sur Mejlaq.”

“Tant iehor, sur Qasha. *Sorry* li qghadt ingibek hawn. *Attent*, ara ma twaġġax riglejġ. Halli nghanek tqum.”

“M'hemm x għalfejn, grazzi. Inqum waħdi.”

“Halli nwasslek s'isfel.”

“Tiċċaqlaq xejn.”

Is-sur Mejlaq qam u mar jagħfas il-buttun biex italla' l-lift: “Zgur m'hemm x għalfejn inwasslek s'isfel, sur Qasha?”

“Grazzi l-istess. Ghan-nizla kull qaddis iġhin. Imbagħad bil-lift.”

“Bilhaqq, il-kotba tal-bank hadthom, sur Qasha, u l-karti tiegħek?”

“Zommhom kemm hemm bżonn, taf.”

“Le, le. Jiena innutajt li kelli ninnota.”

“Iva? Lanqas rajtek.”

“Iva, iva, sur Qasha, waqt li konna nithadtu. Formalità. Illum ghandna Prattika kbira.”

“Mela grazzi mill-ġdid u l-Milied it-tajjeb.”

“Lilek ukoll. U lil-familja kollha.”

“Mela l-familja tiegħi tafha, sur Mejlaq?”

“Le, le, m'ghandix il-pjaċir. Imma xorta n'xtiqalha kull ġid...”

Is-sur Qasha għalaq il-bieba tal-lift, għafas il-buttun halli jinzel.

Skoss qawwi u s-sur Qasha qam b'sabta mis-sodda.

Holma bħal dik kien għadu qatt ma holomha.

## EPITAFFJU GĦALIJA

Jekk tafni xxandarx ismi. Idfnu miegħi.

Jekk ma tafnix tistaqsi fuqi 'l hadd.

Kun af: Jien twelidt biss ha nħobb u nghanni

u għext għax wegħ'dni Hu li ma mmut qatt.

# RICCARDA BORG FERNANDEZ

Ta' ANTON AGIUS MUSCAT

L-isem ta' Riccarda Borg Fernandez issa mhux ġdid għall-qarrejja ta' IL-MALTI. Fl-1965 fi IL-MALTI pp 104-112 kienu dehru kelmtejn ġmielhom tiegħi dwarha, kif ukoll fil-gazzetta ta' nhar ta' Hadd, IT-TORĊA, fil-Paġna Letterarja, tat-30 ta' Jannar 1966, kont ktibt kelmtejn dwarha, barra li għażilt żewġ poeziji qsar k'f ukoll ritratt tagħha.

Is-Sinjura Riccarda illum dahlet fid-Disgħin. Is-snin gerbu u għadew minn dak il-ġum li f'ha twieldet tarbi'a li semmewha Riccarda lil Pio Bonnici u Emmanuela mwielda Fernandez. Fl-1912 iżżewġet mal-Prokuratur Legali Giuseppe Borg Pántaleresco, illi kemm fi IL-MALTI, kif ukoll f'kotba dehru poeziji u kitb'iet oħra letterarji tiegħu.

Is-Sinjura Riccarda Borg Fernandez hi Msiehba fil-Għaqda Letterarja Maltija, u dil-għaqda hasset li jkun x'eraq turi l-ferħ tagħha għal dal-ghomor sabih tagħha. Kif għarrafni l-habib tagħna u Membru Akkademiku s-Sur Gorg Stevens, il-Għaqda Letterarja Maltija waqqfet Kummisjoni magħmula mis-s'njuri Kellin Cachia u John Sciberras, barra minnu, sabieħ ihejju festin. Dal-festin għamluh fl-Istitut Kattoliku, il-Furjana, nhar it-12 ta' April 1967. Wara li l-President tal-Għ.L.M. għamel Kelmtejn, hu ipprezenta lis-sinjura Riccarda rigal, kif ukoll it-tifla tas-Sur J.C. Friggieri, il-President tal-Għ.L.M., tatha bukkett ward. Is-sinjuri J. Sciberras u G. Stevens qraw poeziji tas-sinjura Riccarda. Is-Sinjura Emma Grech Cremona raddet hajr f'isem il-Mistiedna. L-imsejbin hbieb daru magħha, xtaqulha r-riżq u tkattir il-ghomor.

Waqt li nagħtuha x-Xewqat Sbieh, nahseb xieraq li minn dik id-damma poeziji li ġbart u qrajt fil-programm IL-GABRA LETTERARJA, li jinstama' darba fil-ġimgħa minn fuq *Ir-Rediffusion*, nagħzel waħda llum li naf hi għal qalb is-sinjura Riccarda Borg Fernandez, u li jisimha: Il-Fjur Tiegħi.



## IL-FJUR TIEGHI

Ta' RICCARDA BORG FERNANDEZ

F'rokna mwarrba tal-ġnien tiegħi  
 Dal-ghodu fetahli fjur.  
 Nibet wahdu, f'rokna mwarrba,  
 Il-fjur jismu tad-Dulur!

Kemm iniggeż ix-xewk tiegħu!  
 Zgur bid-demm jahsel idejħ,  
 Min jiftillu dal-fjur 'aqta'.  
 Għalhekk hadd ma jersaq lejħ.

Il-fwieħa tiegħu kemm toghġobni!  
 Spiss inżuru bħal habib!  
 Hu jagħtini qawwa ġdida:  
 Biex niflax narfa' s-salib!

Jekk xewqat ta' hbieb imbiegħda,  
 Jaqsmu qalbi bid-dulur,  
 Ninżel niġri fil-ġnien tiegħi,  
 Parir nieħu minn dal-fjur!

Sabiex nimxi hu jħajjarni,  
 Fit-triq tajba tal-virtù!  
 U biex naqtgħu spiss jitlobni,  
 U npoġġih f'riġlejn Ġesù!

O Ġesù, Sultan ta' qalbi,  
 Hu dal-fjur tad-dmugh u s-sabar!  
 Xi habib, forsi jpoġġili,  
 Wieħed bħalu fuq il-qabar!

FRAK

---

## IL-ĠENJU

Pittura, drammi, opri u poezija:  
 fuq kollox iġhid li jaf is-sur Ġensin;  
 għalhekk iħarbex — minn għalih li ġenju —  
 xi drammi li tajjeb biss għal teatrın.

Vic Apap

# ISMIJIET TA' DWIELI U GHENEB

(*Jissokta ma' dak li deher fil-ħarġa ta' "Il-Malti" ta'*

Marzù, 1967, *faċċ*, 22)

Ta' A.C.

59. *MIGNUNA SEWDA* — Gheneb tajjeb għall-ikel.
60. *MIGNUNA TAI-PELLEGRIN JEW TAL-BOZOZ* — Gheneb tajjeb għall-ikel.
61. *MIGNUNA TAWWALIJA TAL-KANNIZZATI* — Gheneb tajjeb għall-ikel.
62. *MUSKATELL TA' L-ITALJA* — Gheneb tajjeb għall-ikel u għall-ghesir tal-inbid. Siġra ġdida.
63. *MUSKATELL TA' L-ILMA ŻAHAR* — Gheneb tajjeb għall-ikel u ghesir.
64. *MUSKATELL ISWED* — Gheneb tajjeb għall-ikel u għall-ghesir.
65. *MUSKATELL ISWED TA' AMBURGU* — Gheneb tajjeb għall-ikel. Tniisslet fl-1900.
66. *MUSKATELL ROŻA JEW MUSKATELL AHMAR* — Gheneb tajjeb għall-ikel.
67. *MUSKATELLUN ISWED* — Gheneb tajjeb ferm għall-ikel u ghesir.
68. *MUSKATELL ISWED TAL-GHASSARI* — Gheneb tajjeb għall-ikel u ghesir.
69. *MUSKATELL TAL-GHASAFAR* — Siġra qadima. Il-frott aktarx jittiekel mill-ghasafar. Ma tantx titf'itex, la għall-ikel u lanqas għall-ghesir.
70. *MUSKATELL TAN-NEBBIET* — Gheneb tajjeb għall-ghesir.
71. *NEBBIETA TA' WIED HASRUN* — Tniisslet l-ewwel darba f'Wied Hasrun hde'n l-Imtahleb. Gheneb tajjeb għall-ikel.
72. *NIGRU GROSS* — Gheneb tajjeb għall-ikel u ghesir.
73. *NIGRU GROSS SEKOND* — Mhux mill-ahjar għall-ghesir.
74. *NIGRUWA* — Iktarx l-aktar ikkultivata f'Ghawdex. Gheneb tajjeb għall-ikel iżda mhux wisq għall-ghesir.
75. *NUCELLATA* — Dari fuq il-kannizzati. Gheneb tajjeb għall-ikel.
76. *NUCELLATA HOXNA JEW ZAQQ IN-NAGĦĠA HADRA* — Gheneb tajjeb għall-ikel. Iż'ed użat għall-ghesir.
77. *PASSULINA JEW PASSULINA SEWDA* — (Żbib iswed). Saret rari. Tajba għall-ikel, ukoll għall-ghesir.

(*Jissokta*)

# ITTRI TAL-PROF. E. SUTCLIFFE, S.J.

Ta' NIKOL BIANCARDI

Ma' tul hajtu l-bniedem jircievi ittri li jitqattgħu wara li jinqraw; ohrajn li jinżammu għal ftit żmien imbagħad is-sbu muħhom fil-qoffa tal-karti; u ohrajn, għeżiež u tal-qalb, li jinżammu u jintrefgħu sal-mewt. Fost dawn għandi hames ittri mibgħutin lili 33 sena ilu mill-Professor Edmund F. Sutcliffe, S.J., l-Awtur ta' "A Grammar of the Maltese Language", grammatika famuża li, jekk ma niżbaljax, għadha sal-lum tiġi studjata fl-Università Rjali ta' Malta.

Il-Professor Sutcliffe miet fl-1963, fil-ghomor ta' 77 sena, f'Heythrop, Oxford, Ingilterra. Huwa kien Professor tal-Lhudi u tat-Testament il-Qadim u kellu fuq ismu xoghlijiet ta' studju kbir. Kien Membru-Korrispondent tal-Għaqda tal-Kittieba u ħabib kbir tal-Malti. Kien minħabba f'hekk li gieħ il-ħsieb li jikteb il-famuża grammatika tiegħu.

\* \* \*

Billi ried jagħti xi xempji ta' kitba Maltija fil-ktieb tiegħu, Sutcliffe għażel xi ftit proża u xi ftit poezijiet. L-ewwel ittra tiegħu lili kienet din:—

Heythrop College,  
Chipping Norton,  
Oxon.

Id-29 ta' Ġunju, 1934.

Għażiż Sur Biancardi,

Ktibt Grammatika Maltija; u nixtieq nagħti lill-qarrejja xi poezijiet sbieħ. Għalhekk qiegħed nikteb din l-ittra biex nitlobok tagħtini s-sensja li nistampa l-poezija (sunetti) tiegħek "Lil Żagħ-żuġħ Rahli". Qrajtha fil-*Pronostcu Malti* għas-sena 1933. Hadet l-ewwel premju fil-Konkurs. Jisthoqqlok. Nifrahlek. Qiegħed nibgħat ittra wkoll lill-Proprietarju tal-*Pronostcu* biex nitlob is-sensja tiegħu wkoll. Tara f'werqa (folja) ohra kif nixtieq nistampa l-poezija tiegħek.

Jekk jogħġbok għidli x'igifieri fil-poezija tiegħek il-kliem: *minn ġmiegħi*. Irrid inqiegħed fil-ktieb tiegħi werrej tal-kliem.

Għoddni kolni tiegħek,  
EDMUND F. SUTCLIFFE, S.J., M.A. (Oxon),  
Professor tal-Kotba Mqaddsa.

\* \* \*

Biex ma ntawwalx, m'iniex fi ħsiebni nxandar it-twegibiet tiegħi wkoll billi dawn jinfteħmu sewwa mill-ittri tiegħu stess li baġatli wara, kif jidher minn din it-tieni waħda:—

Ghaziz Sur Biancardi,

11 - 7 - 1934.

Nibqa' nafhulek talli tajtni s-sensja biex inxandar is-sunetti tieghek u talli bghattli "Il-Berqa".

Kont naf li l-kelma *gmioghi* hi l-ghadd imkattar ta' *gimgha* (*gimghat*). Imma l-kliem minn *gmioghi*? Aktarx jigifieri bl-Ingliż: *weeks before*? . . .

Tikteb il-kelma *gieh* hekk imħażza? Falzon (fid-Dizzjunarju tieghu) jikteb *gieh bil-h m'hux imħażzeż*, u Caruana ukoll. Liema l-aħjar? . . .

At the end of your letter you very kindly offered your help, and you see I am taking you at your word.

Inselli għalik u nitobok tghoddni dejjem tieghek,

E.F. SUTCLIFFE, S.J.

\* \* \*

Fit-tielet, ir-raba' u l-hames ittra tieghu lili, il-Professor Sutcliffe beda jikteb bl-Ingliż minhabba l-hafna tifsiriet grammatikali li ried minn għandi u li għalih kienu ftit iebsa biex ifisserhom bil-Malti. Wiehed ma jridx jinsa li dan il-Professor qatt ma żar Malta u għalhekk wiehed ma jistax ma jistagħgibx kif fl-ewwel żewġ ittri għaraf ifisser ruhu hekk tajjeb. Tikteb grammatika mod, u tikteb u titkellem mod iehor.

Jidhirli, iżda, li ma nkun qiegħed nagħmel xejn żejjed jekk inxandar imqar paragrafu wiehed minn l-aħħar ittra tieghu li għib id-data tas-27 ta' Ottubru, 1934:—

Thank you for your letter and answers to my questions. I am grateful to you also for your interest in my work and for the promise to help it in your papers.

The Oxford University Press with whom I had an interview the other day tell me the book will not pay for itself. However I hope some means may be found of raising the necessary money, which is roughly estimated at 200 pounds.

Minhabba f'hekk Sutcliffe talabni niskużah jekk ma jkunx jista' jibgħatli kopja, la lili u lanqas lil *ftit* kittieba l-oħra li kellhom ix-xorti li jidhru fil-kteb famuż tieghu: "A Grammar of the Maltese Language".

Min qara u studja din il-Grammatika, li hija stampata b'tipi ċari, b'karta minn l-aħjar u b'legatura minn l-iżjed tajba, ma satax ma jfaħħarx il-hila kbira grammatikali u filologika ta' dan il-habib tal-Malti li sab hin biżżejjed biex jagħni l-letteratura tagħna bil-gherf lingwistiku tieghu.

## MALTA TIBKI . . . .

Ta' SPIRO BUHAGIAR

*Għall-ahbar tal-mewt tal-kittieb  
jamuż Malti Laurent Ropa.*

Smajtha titbekka... tolfoq... liebsa l-iswed,  
Imqabbdha f'xagh'rha twil minn lewn is-sbula,  
B'għajnejha homor nar, fuq wiċċha sfajjar  
donnhom żewġt igmra

Tistenna ma' kull għafja 'l ruħha hierġa,  
B'birha f'hoġorha, trossu ma' sidirha;  
Tgħidlu li tħobbu, jekk kienx għadu jhobbha  
bħalma kien darba.

Thoss demmek jirżah, hekk kif terġa' fiha  
Wara li xxenglu w tbusu fuq kull xoffa;  
Bla ma jtennilha li kien sar ihobbha  
aktar minn dari.

Tohroġ minn qalbha karba twila, twila,  
Tahfnu f'dirgħajha donnha qieghda tibza'  
Li ġejjin... waslu... biex jisirquhulha  
mill-kenn ta' hdanha.

Tolfoq... titbekka... tixher... liebsa l-iswed,  
Ilmaħtha mqabbdha f'xagh'rha, tbengel wiċċha,  
B'għajnejha jtajru x-xrar, fuq wiċċha sfajjar  
donnhom żewġt igmra.

Imbagħ'd b'lehen miksuri b'għajnejha mdemmgħa  
Għajtet Melita: 'Għaliex if-fjur tal-fjur  
Qieghed hesrem jidbiel u jmutli... jmutli  
hekk kif raqmuni?'

Siktet imbagħad, bħal donnha m'għadhiex f'dinja.  
U hekk smajtha thammem bejnha u bejn ruħha:  
'Serqitu l-mewt, 'ma f'hajtu kien fost dawka  
li għabru 'l ġiehi!'

# BATTIKATA

Ta' FRA EWGENJU FENECH, O.F.M.

"Ang, kuragg. L-abhar skoss u llestu."

"Kollox sew, pa", wegibtu. "Kif tghidli mibded."

Wara ftit. "Wiehed, tnejn, tlieta." U bdejna x-xoghol.

"Ara l-hajt", werzqet ommi li kienet qiegħda tiehu hsieb ix-xoghol.

Il-pis beda dejjem iżżied,

"Timbuttax, pa", għidtlu b'n'fsi maqtugh.

"Ara l-fanal", reġgħet werzqet ommi, imma tard wiq. Il-fanal beda jitbandal qisu ċensier f'idejn l-abbati nhar il-festa.

Hija gieb siggu u tela' fuqu biex iwaqqfu.

"Iva, helu, forsi tiehu xi xokk!", qaltlu ohti.

"Qabzet l-ohra", wegibha.

U missieri u jien nofhu b'iss.

"Għajjt", għidtlu jien.

"Jien ukoll", wegibni. "Inserrhu ftit."

Waqafna. It-tnejn li ahna nixxuttaw l-gharaq li beda hiereg minna qisu gelgul.

"U eja, qiskom qed tagħmlu xi haġa kbira", qabzet qalet il-perit — ridt ngħid, ommi.

Irgajna qbadna. Infih, tqanzih, tiġbid u mbuttar.

"Ar' hemm" u "Ar' hawn" telghin u neżlin.

"Ajma." Għajta u telaqli kollox fl-art.

L-ewwel li rajt lil ommi taqleb għajnejha. Wara lmaht l' missieri jxejjer idejh u jdahhal subghajh f'halqu.

"Għidtilkom jien li kull ma tagħmlu intom sitt habbiet xogħol u lira hsara."

"Grazzi", gergirt jien u f'qalbi ssuktajt, "Għax ma tiġix terfa' int?"

B'sebghu nfaxxat u wara hafna tapépic fil-vojt, irgajna bdejna.

Wasalna fit-tarag.

"Ang, issa attent mis-saqaf."

"Kollox sew, pa."

Targa. Ohra. BUMM!

Ommi tagħti fuq rasha.

"Bla grazzja t-tnejn li intom", werzqet. Sibt lil min qabbadt jien ukoll!"

"Imma kif tridna ngħaddu minn hawn, ma?" staqsejtha bil-hniena.

Dik sa ftit ilu mhux fuq kienet?" wiegbet hi. "Kif telgħet trid tinzel." Hu ragun!

"U ejja, kemm sa ddumu?" newħet oħti.

Missieri taha ħarsa bl-ikreh. Jien ma tajthiex tort. Kif ngħaddu aħna riedet tiknes u fil-ħamsa kellha tiltaqa' ma' sehbiħa x-xatt. Issa kienu l-erbgha u jekk konna se nibqghu sejnin hekk ntawlu sas-sebgha.

"X'sa nagħmlu, Ang?" Missieri ma jaqta' qalbu minn xejn.

"Intajru s-saqaf", għidtlu, irrid nadħak u nwerzaq.

Skoss iehor. Ħabta oħra. Barxa mal-ħajt. Għa'at xejn għax ommi marret tara ħuti ż-żgħar fejn kienu. Im'nalla, għax holl xagħrek u ġib iż-żejt. X'ħin ġiet lura staqsiet.

"Mela għadkom hawn?"

"U hawn se nibqghu", wiegeb missieri,

"Weħilna, ma", komplejt jien.

"Bla saħħa", kienet is-sentenza. Ħall'ħa li konna ilna minn filgħodu mqandlu u ngorru.

"Għandek amment, Nen? kif konna niżżilnieħa minn fuq....."

"Dil-bjēca mbarazz?" komplejtlu jien.

"Heħu! Issa meta tilħaq int iħtrilna għamara ġdida!" U bqajna bla soluzzjoni.

"Mhu sa nagħmlu xejn, Nen", ittanta iġħid missieri.

"Mid-deħra ma tridux, hux?" wiegbet.

Għalxejn. Dawn in-nisa ma jifħmoux. Jekk iġħidu abjad, abjad ikun, ukoll jekk ikun 'black out'. Paċenzja.

Irgajna. Iġbed u nbotta. Ta' xe'n. Fejn konna bqajna.

"Ara erġghu lura u ħalluħa fejn kienet."

Ħadna nifs. Għamilna l-galbu u rgajna lura mnejn ġejna.

Wasalna. Kollox f'postu.

"Guż taf x'qed ngħid", qaltlu ommi hi u timsaħ il-lostnu. "Dil-gwardarobba konna niżżilnieħa minn fuq il-bejt għall-biħa. Tif-takar?"

Missieri ħares miħluħ u jien lejħ.

Li għajnejna kienu stalletti, ommi kienet taqa' minxura fl-art.

**FRAK**

### L-IMĦALLEF

Fil-Qorti jsamma' leħnu qawwi u shiħ;  
fid-dar mank biss parir ma jista' jtih.

*Vic Apap*

## REĊENSJONIJIET

"THE TRILITERALITY OF QUADRILITERALS IN SEMITIC MALTESE", ta' Erin Serracino-Ingloft, (Estratt mill-*Journal of Maltese Studies*, No. 1. 1966).

Din hi kontribuzzjoni dwar l-għerq trillitteru tal-Verbi Kwadrilitteri fil-Malti fejn l-Awtur wera studju ta' reqqa, sabar u dehen fir-r'cerki lingwistiċi tiegħu.

Fl-erba' kelm'et ta' qabel ma daħal fl-analisi ta' l-istudju tiegħu, l-Awtur jagħti fuq fuq tifs'ra ta' l-isvilupp storiku tat-tniissil tal-verb kwadrilitteru minn għerq ta' verbi monosillabi u minn dawk ta' verbi trillitteri, u l-fehma tiegħu kontra dik ta' studjuż' oħra li jqisu l-forma morfoloġika tal-kwadrilitteri bhala struttura oriġinali.

Il-verbi kwadrilitteri fil-Malti l-A. jqassamhom f'żewġ kategorji: (i) Normali u (ii) Speċjali, u fl-aħħar xi oħrajn li jsemm'hom bhala verbi kwadrilitteri mniisslin mill-Isqallij, bi struttura oriġinali (imsejhin minnu "true Quadrilaterals").

Dwar l-ewwel kategorija l-A. jagħti lista sħiha ta' verbi mibnjin minn trillitteri fuq il-forom ta' verbi mniisslin li tagħhom juri eżempji msawrin fuq it-II, is-VII, u t-VIII forma, għalkemm, ma' dawn, jinghataw eżempji tal-V u l-X forma, l', skond ma jidhirlu, għandhom jittqiesu bhala verbi kwadrilitteri.

Bhala regula l-grammatiċi ma jqsux il-forom tal-verbi mniisslin minn trillitteri bhala verbi kwadrilitteri, u l-A. stess b'xi mod iwettaq ukoll din il-fehma (fejn ighidilna li dawn mhum'ex real quadrilaterals but merely inflated trilaterals). Skond il-grammatiċi, il-kwadrilitteri fil-qosor jinbnew fuq dawn il-prinċipji (*Wright-Arabic Grammar*):— (i) Minn għerq imtenni monosillabu (verbi onomatopejċi); (ii) biż-żieda ta' ittri barranin (iktarx likwidji jew sibilanti) fil-b'du, fit-tarf jew ġewwa l-kelma (preformativi jew poformativi) u (iii) minn nomi li minnhom j'tniisslu l-verbi kwadrilitteri denominati, li milli jidher, l-A. ma jsemm'hom b'xejn, hliet fejn f'nota jsemmi l-verb kwadr. *čajpar* min-nom *čpar*.

Izda l-A. mexa fuq metodu iżjed fil-wisa' u iżjed mirqum, għalkemm tista' tghid, fuq l-istess prinċipji, kif naraw fil-lista tat-tieni kategorija fejn jagħt'na mera dettaljat tal-verbi kwadrilitteri minn trillitteri biż-ż'eda ta' preformativi u postformativi: jew poformativi, kif ukoll b'għerq imtennija fiż-żewġ sillabi tal-kelma, bid-diss malazzjoni tal-likwidji *l* u *n* u bl-użu tal-kons. għajfa *w* (flok l-"*alif-hamza*" jew *j*, fil-kelma).

Nahseb li xi verbi bhalmu huma *fekren*, *qanfud*, *żarġen* u xi oħrajn għandhom iktarx jittqiesu bhala verbi kwadrilitteri denominati mniisslin minn *fekrun(a)*, *qanfud*, *żarġun*, fuq l-istess forma tal-verbi kwadrilitteri denominati: *werden* (minn *wirdiena*); *isserdak* (minn *serduk*); *berren* (minn *berrina* — Sqalli: *berrina*); *bandal* (minn *pennula* — Sqalli — *pendola* — Tal.), milli minn proċess ta' tus'gh b'ittri barranin fit-trillitteri. Il-kwadrilitteru *æblek*, li skond l-A. tniessel minn *æbbek*, nahseb li jista' jittqies bhala mniessel min-nom *æbka* li halet il-forma verbalj ġeminata *æbbek* fejn it-tieni *b* tiddlet f'*l*. *Fiakel* (jew *biakel*) minn xi studjużi, fosthom il-mejjet habibi G. M'callef, hija l-għaqda tal-verbi *wikel* u *fiwel* (li minnhom tniisslu in-nomi *wikel* u *fiwla*), li bl-eliminazzjoni ta' l-ittri komuni *w* u *l* taw l-

kwadrilitteru *fiakel*.

Jidher, wara kollox, illi dwar it-tneiss l-tat-trilitteri u kwadrilitteri fil-verb Gharbi kien hemm m'n qabel ghamel xi studji, fosthom A. Joly (*Actes du XIV Congrès International des Orientalistes*, 1907) u qablu studjużi oħra 'l hawn u 'l hinn bħal MM. Cherbonneau (*Revue Africaine*, 1868), u warajh M. Sonneck (*Journal Asiatique*).

S'issa, iżda, f'idejna ma kellniex fuq din il-materja hekk interessanti hliet dan l-istudju ta' Er'n Serracino-Inglott dwar l-Gherq Trilitteru tal-Kwadrilitteri fil-Malti, li b'h, nistghu nghanu nfetah bieb ġdid ta' rierki lingwist'ċi dwar il-ghamla morfologika u etimologika tal-Verbi Kwadrilitteri Maltin.

A.C.

**"L-GHARAJJES"** ta' Alessandro Manzoni, imfisser bil-Malti minn Alf. M. Galea.

Meta Alessandro Manzoni k'teb "I Promessi Sposi" fid-djalett Toskan, il-letteratura Taljana ikkompetiet u rebhet fit-tigrija letterarja dwar ir-rumanz storiku. B'dik l-opra t'egħu, il-Manzoni mhux biss ta xhieda tas-setghat kbar ta' l-Isien Taljan (li hu d-djalett Toskan), imma fl-istess hin qal lill-Awstrijaċi, li dak iż-żmien kienu jahkmu b'id tal-hadid biċċa sewwa mill-penisula Taljana, biex ifittxu iparpru 'l barra; u qawwa qalb hutu, it-Taljan. Biex jissoktaw fl-ġlieda qaddisa għall-helsien ta' arthom mill-madmad tal-barrani. Ta' min iżid iġhid li f'żgħoż'tu, il-Manzoni kien tilef il-Fidi, iżda li d-Dawl tal-hniena t'Alla kien reġa' fetahlu għajnejh u messlu qalbu b'mod meraviljuż — hekk li Alessandro Manzoni jista' kważi jixxebbah ma' San Pawl. B'dan ir-rumanz (kif ukoll il-mezz ta' l-*Inni Sagri*) Alessandro Manzoni ried ixandar mad-dinja li ma kienx baqa' aktar dak il-materialista anjostiku li kien ktieb il-Karme lil Carlo Imbonati, imma li kien reġa' għal hawn il-Knisja Kattolika, li tagħha baqa' sa mewtu sudditu fidil.

Ma għandniex xi nghanu, ktieb bħal "I Promessi Sposi" ma setax ma jagħmelx kjaas kbir, mhux biss fl-Italja, imma mad-dinja kollha; u kullimkien wasal il-messaġġ t'egħu ta' fidi qawwija f'Alla, imhabba għal art it-twelid, u herqa għal-libertà nazzjonali.

F'Malta wkoll "I Promessi Sposi" kien apprezzat hafna, u bosta li kienu jafu bit-Taljan qrawh u reġghu qrawh, u marru jisimghu min jaqra u jikkummenta pagni shah minnu — sa żmieni, fil-klassijiet għolja tal-Liceo kien wiehed mit-testi; u nghanu għalija, il-ftit Taljan li maf, nafu l-biċċa l-kb'ra għall-qari ta' kapitu b'lehen ftit u xejn għoli, li fuq parir tal-mibki Professur Giovanni Calabritto, kont nagħmel ta' kuljum.

Kien hawn ukoll min, imsabhar wara l-ġmiel ta' dan il-ktieb, deherlu li għandu jwasslu għand dawk il-Maltin li jew ma kienx jafu bit-Taljan, jew ma kienx jafu biżżejjed biex japprezzawh. U hekk għamel is-Sur Alfons Maria Galea li qalbu għall-Malti — u x'Malti sabih! Nistieden il-qarrejja jxebbhu l-versjoni ta' l-Addio' li jsibu f'pagna 58 ta' "L-Gharajjes" ma' l-oriġinal Taljan u jghanu huma jekk hux minnu dak li qed nghanu. Nghanu inż'd li fit-traduzzjoni tiegħu, is-Sur Fons halla barra xi partijiet li, għalkemm ta' ġmiel letterarju u jorqmu r-rumanz, b'danakollu ma jinteressawx lil kulhadd. Fi ftit kliem, għamel l-istess bħal Luigi Venturi meta ppubb'ka "Il Fiore dei Promessi Sposi". "L-Gharajjes" bil-Malti, deher għall-ewwel darba fis-sensjela tal-Kotba tal-*Mogħdija taż-Żmien* (kienu harġu 150 minnħom) għadd 122 u 123, fl-1912.

Għal xi żmien, bħalma fil-fergħat kollha tal-hajja tal-bniedem, il-Manzoni donnu twarrab — naturalment għax il-messaġġ tiegħu ma kienx joġġob lid-dittaturi u 'l dawk li kienu jiżnu ma' dwarhom. Imma issa reġa' gie f'tiegħu. "I Promessi Sposi" baqa' jġi maqlub f'isna oħra, minkejja l-fatt li jkun hemm traduzzjoni aktar antika; biex nagħtu eżempju, insemmu t-traduzzjoni tassaw tajba ta' Archibald Colquhoun — "The Bethrotel" li ddedika "To the Italians of the Second Risorgimento of 1943-45" għalkemm Rafael Sabatini, l-awtur magħruf ta' "Scaramouche" kien kien ukoll ġa qalbu bl-Ingliż snin qabel, u li l-ewwel qlib bl-Ingliż — The Bethroted Lovers — kien sar mir-Rev. Charles Swan fl-1828, sentejn biss wara li kien ra d-dawl l-original.

Bil-Malti wkoll ma kienx biss is-Sur Fons li haddem il-pinna tiegħu biex jittraduċi dan ir-rumanz. Il-mejjet Mons. Pawl Galea li kien Vigarju ta' l-Arcisqof, kien ukoll qaleb b'reqqa kbira bosta bcejjeċ minn dan il-ktieb — biex għallinqas insemmi wiehed.

Tnejn mill-karattri li jidhru fi "I Promessi Sposi" qanqlu hafna kurżità; irrid ngh'd jien għall-"Innom'nato" — "Dak" fi "L-Gharajjes" u "la Signora di Monza" jew *Suor Gertrude* — *sor Gertrud*; bosta kienu dawk li staqsew jew fittxew fuqhom u k'ibu dwarhom. Fl-1828, Giovanni Rosini speċi ta' kompla r-rumanz tal-Manzoni b'l-ktieb t'egħu fi tliet volumi fuq *Suor Gertrude*: "LA MONACA di MONZA" fejn irrakkonta l-avventuri ta' dik l-iddisgrazzjata wara li harbet mill-kunvent ma' Egidio, dak il-m'ngħub li kien gēghelha tixhet lil Lucia f'idejn Dak. Dan l-aħħar ukoll Mario Mazzuchelli, avukat, għamel studju serju fuq din il-mara, vittma tar-ghiba u l-ambizzjoni ta' miss'erha — "La Monaca di Monza", maqlub bl-Ingliż — The Nun of Monza; u Dmitri Schiro, B.Lit. fis-Sunday Times of Malta tal-5 ta' Frar, 1967, qalilna fil-qosor x'għamlet u kif temmet hajjitha f'Santa Valer'a din il-m'dinba n'edma — vera Maddalena.

Fostna wkoll reġa' dan l-aħħar tqanqal interess kbir fi "I Promessi Sposi" billi dan ir-rumanz gie projettat mir-R.A.I. "serje ta' film televisiv. Għalhekk l-Edituri ta' "Problemi ta' Llum" dehrilhom li kien wasal iż-żmien li jerga' jidher "L-Gharajjes", l-aktar billi fl-1942, qabel ma m'et, is-Sur Fons Maria Galea kien ta d-Drittijiet ta' l-Awtur (Copyright) tal-Kotba tal-*Mogh'dija taż-Żmien* f'Il-Giżwita Patri Danjel Glavina. Sa fl-aħħar dawn il-Kotba tal-*Mogh'dija taż-Żmien*, li f'it qabel l-aħħar gwerra kienu reġġu bdew j'gu stampati — imma dak ix-xogħol inqata' hesrem — sejrjn, għall-inqas x'whud minnhom, jergħu jaraw id-dawl.

Ahna li nħobbu l-Ilsien Malti u l-letteratura tiegħu ma nistgħux ma nifirhux b'dan il-pass: l-ewwelnett, it-traduzzjoni, f'ha nfisha, għandha bosta preġji letterarji; it-tieni, is-Sur Fons għaraf sa minn żmien ilu s-siwi ta' lsienna għall-edukazzjoni tal-poplu, u din hi wkoll il-fehma tagħna f'fl-aħħarnett, is-Sur Fons kien wiehed minna, wiehed minn dawk li wieġeb għas-sejha tal-Kav. Guze Muscat Azzopardi sabiex titwaqqaf l-*Għaqda tal-Kat'ieba tal-Malti*, li hi l-*Akkademja tal-Malti*, l-Għaqda tagħna.

F' "L-Gharajjes" li hareġ illum, l-ortografija hi dik ta' "L-Għaqda" u l-ortografija ta' kulhadd, u barra f'dan, it-tibdil li sar hu żgħir hafna, f'x'kelma 'l hawn u 'l hinn. Il-Ktieb għandu format modern, stampat b'r-reqqa u jġib ritratt tas-Sur Fons qiegħed jkteb, kif ukoll fil-qoxra riproduzzjoni ta' kwadru magħmul apposta li juri l-gharajjes, Renzu u Lucija.

F'tit għandi xi n'izid ma' dak li fid-daħla tal-ktieb intqal fuq is-Sur Fons: (i) min irid jissokta jduq il-benna tal-kitba tas-Sur Fons nistiednu jfittixha fil-"Għajna tal-Għanijiet" li qaleb għall-Malti fl-1928; (ii) hawn f'it n'es ixxurtati li rnexxielhom jaqraw il-b'jografija tas-Sur Fons, li s-Sinjura Liza

kitbet sab' ex ul'edhom jagharfu ahjar u jgħożzu aktar lil missierhom — nixt'eq li din ix-xorti tmis li kotra kbira ta' nies.

Is-Sur Fons għax hajja xempju ghalina lkoll — kemm għal dak li għandu x'jaqsam mal-hajja tar-ruh, kif ukoll f'dak li għandu x'jaqsam ma' għajrna. Min ser imerini meta ngħid li dan il-bn'iedem b'għemilu bena monument għalih innifsu, imma li nkunu tassew nonqsu jekk ma n'bnulux wiehed aħna biex jibqa' jfakkar lil dan "il-Qaddis" lil uliedna u lil ulied uliedna?

G.Z.A.

**"NIMXU WARÀ GESU"** — Dan huwa t-Tieni Ktieb ta' Meditazzjonijiet, miktuba minn Patri G. Delia, S.J., li l-Apostolat tat-Talb, Sarria, Furjana, ippubblika fi żmien tliet snin.

L-Ewwel Ktieb ta' Meditazzjonijiet, "Gesù Qed Ihabbat!" kien ingħoġob bi shih u nħataf fi żmien qasir. Dan it-Tieni wiehed, "Nimxu Wara Gesù" nistghu ngħidu li fih l-istess benna u hlewwa tas-sema, jekk mhux iktar ukoll, u kull med'tazzjoni għandha thallj gid kbir f'dik ir-ruh li trid thobb fis-sewwa lil Gesù u tingħata Lilu kollha kemm hi.

Fil-"Kelmejn Minn Qabel", Patri G. Delia, S.J. ighidilna li dawn it-tletin Meditazzjoni, meħudin fis-sustanza tagħhom m il-ktieb "My Changeless Friend" ta' Fr. Francis Le Buffe, S.J., "għandhom bhala skop li jgħallmuna iktar fuq Gesù, u jhegġuna biex iktar nimxu fuq il-passi tiegħu." U jgħidilna wkoll illi huma tajbin għal kulhadd, sekulari u religjuż; b'mod speċjali għas-sekulari li skond it-tagħlim tal-Konċilju Vatikani II huma jagħmlu wkoll sehem mill-poplu t'Alla, u għalhekk għew imsejha daqs is-sacerdoti b'ex igħixu hajja ta' qdusija.

Mhemmx għalfejn ngħidu, "Nimxu Wara Gesù" hareġ mill-pinna ta' kittibe magħruf ta' l-Ilsien Malti. Kull kelma, kull frazi u kull sentenza huma magħżulin u minsuġin b'reqqa u hila hekk kbira li, waqt li wiehed ikun qed jaqra, għandu bilfors iħoss tissawwab f'qalbu dak il-hena li jaf jagħti biss Gesù meta jtkellem mar-ruh. U dan minħabba l-istil sabih li bih Patri G. Delia, S.J. mar jinseg dan it-tieni sett ta' 30 med'tazzjoni.

Il-ktieb li fih 128 paġna gie mitbugħ pulit hafna, bi stampa ċara ferm u l-istess daqs ta' l-ewwel wiehed, fl-*Empire Press*, Istitut Kattoliku, il-Furjana. Min jixtieq jikseb kopja għandu jasal f'dawn il-postijiet:

Sarria House, Floriana.

Xavier House, Triq San Pawl, il-Belt.

Librerija ta' l-Istitut Kattoliku, il-Furjana.

Il-Prezz: 2/- il-kopja bil-wahda. — 1/8 il-kopja bit-tużżana.

**"AGHTINI RUHEK"**, (G. Schryvers C.S.S.R.) Qlib ta' P. Val. V.

Barbara, O.P. Editur A.C. Aquilina & Co., Malta - 1966 Paġ. 206

P. Val. V. Barbara O.P., li għadda bosta snin minn hajtu jgħallim il-Malti fil-kulleġġ ta' San Albert, il-Belt, hu magħruf biżżejjed għas-sengħa u l-hila tiegħu fil-kitba ta' lsienna. Hiltu narawha b'mod speċjali fil-qlib għall-Malti ta' xi kotba li kienu ga għamlu isem f'isna oħra. Fost dawn nistghu nsemmu "Għaxar Snin Habs" ta' S. Pellico, "Lacordaire", ta' M.V. Woodgate, "Il-Qrariet ta' Santu Wistin". Izjed reċenti hareġ ukoll "Il-Habib Divin", "Aghtini Ruhek" u "Ommi Marija", it-tlieta ta' l-istess awtur, ir-*Redenturista* P. Guż. Schryvers.

Imma jekk fit-traduzzjonijiet ta' qabel P. Valentin kellu f'mohhu bhal-ghan ewlieni l-gieh ta' l-Ilsien Malti, billi jxerred fost njesna kotba b'Malti ċar u sabih, hafif u mexxej, f'dawn l-ahhar xoghlijiet tieghu jidher li kellu ghan iehor wisq iżjed għoli u qaddis, jigifieri dak li jagħmel il-gid lill erwieh b'mezz ta' qari tajjeb.

Il-ktieb "Aghġini Ruhek" saħansitra fl-istess isem tieghu juri li ser jittklem fuq l-ghotja ta' ruh il-bniedem lil Alla. Fl-ewwel Taqsima tieghu, sewwawesew fl-ewwel artiklu tat-tieni kapitlu jurima li "il-perfezzjoni kollha tinsab filli tingħata 'l Alla b'ruhek u b'gismek, tintelaq f'idej bħalma tarbija sserrah rasha fuq l-ispalla t'ommha, thobbu, tghidlu li thobbu u ttennili mhabbtek il-h'n kollu bla ma tieqaf".

Matul il-kapitli l-oħra ta' l-ewwel u t-tieni taqsima naqraw fuq it-tifsira ta' dil-ghotja ta' mħabba, u l-mezz li wiehed għandu juza biex jasal għaliha. "Il-ghotja mhix haġa oħra hliet it-titjira ta' qalb li thobb lejn l-aħjar fost il-missirijiet. . . . Ir-ruh għalhekk għandha tiġbor il-qawwiet kollha tagħha fl-att tal-ghotja tagħha nfisha 'l Alla, u f'ebda haġa oħra". (It-II Taqsima — Kap. 1 Art. 2).

Meta wiehed jagħti lilu nnifsu, kollu kemm hu, fl-Alla jistenna li Alla jhallsu b'mod xieraq ta' għamilu. Xi jkun il-hlas ta' din l-ghotja narawh fit-tielet taqsima tal-ktieb fejn naqraw li "Bħalma l-qalb tingħata kollha kemm hi, hekk ukoll Alla ma jistmerrx li jingħata kollu kemm hu, It-Tliet Persuni Divini tat-Trinità Mqaddsa jigu jwaqqfu l-ghamara tagħhom f'ruħ u jixtu fiha d-don tal-grazzja li tqaddes, li biha r-ruh tintrefa' hdejn Alla". (It-III Taqsima — Kap. 1. Art 1).

Dawn huma ffit mir-riflessjonijiet li n'laqgħu magħhom f' "Aghġini Ruhek". Jekk inqieghdu fil-prattika it-tagħlim mitqali deheb li jiġbor fih il-ktieb mill-bidu sat-tmiem tieghu, aħna ngarrbu kemm kellu tassew raġun l-awtur x'hin qal li "Hadd fid-dinja ma għandu hila jkun daqshekk sid tieghu nnifsu daqs d'ik ir-ruh li nħallet minn kull irbit tad-dinja u ċeahhdet għal kollox minn kull imħabba li għandha toġhma ta' l-art biss". (It-II Taqsima, Kap. 2. Art. 6).

Jalla dan il-ktieb jasal f'idejn min jaf iġhożż il-gid tar-ruh, biex bħaż-żerriegħa li taqa' f'art tajba jkun jista' jagħmel il-frott mixtieq. Fuq kollox inheggu lil P. Valentin johroġ iżjed minn dawn it-traduzzjonijiet, għax barra li jkun ikabbar is-sensjela ta' kotba bil-Malti, fl-istess waqt kun qed jagħmel h'dma wt'qa għall-ikbar gloriya t'Alla u għall-gid ta' l-erwieh.

### RECENSJONIJIET — *Tiswijiet*

J. PERETTI: "*Les Aspects Linguistiques . . . de Malte*", Marzu 1966. p. 25, v. 53: "għajdut il-kotra f'Malta"; p. 27, v. 1: "fid-djar tat-tagħlim"; v. 26: "li ndaħal għaliha".

GUZE GALEA: "*Id-Dinja Rota*", Settembru 1966. p. 95, v. 43: "jahseb li jien ergajt lura minn dik il-fehma li tennejt kemm-il darba: illi r-Rumanzier Malti . . ."

J.J. CAMILLERI: "*Aħna Sinjuri*", Diċembru 1966. p. 123, v. 6: "Inqis għaliha li l-qxura biss messew il-kittieba".

## TWISSIJA LILL-KONTRIBUTURI

Jiddispijaciña ngharrfu li qed jaslulna kontribuzzjonijiet għall-istampa b'ittri mitfijin li ma jingħarfux, fejn ukoll, l-ittri Maltin ma humiex immarkati b'dijakritiċi. Hekk ukoll insibu f'xi kontribuzzjonijiet miktubin bl-idejn. Dan hu xkiel kbir, sew għall-kompożitur ta' l-istamperija, kemm għall-Editur li jrid jogghod jahli ż-żmien isewwi l-kitba ta' manuskritti qabel ma jingħataw għall-istampa.

Jixraq l-ewwelnett li min juża t-'typewriter' ibiddel iż-żagarella meta din tiqdiemlu biex l-ittri jkunu jidhru ċari; it-tieni, fejn it-'typewriter' hi nieqsa mit-tipi Maltin, il-kontributor għallinqas jimmarkahom bil-pinna jew bil-'biro'. Hekk ukoll meta l-manuskritt hu miktub bl-idejn.

Ahna ma nixtiequ nibagħtu lura l-kontribuzzjonijiet minhabba n-nuqqas li semmejna biex tingħata kopja oħra iżjed xierqa, jew minhabba f'hekk niskartaw il-manuskritt. Ma nixtequx niehdu dan il-pass.

## INFAKKRU

Infakkru lill-Imsejbin f'"IL-MALTI" li l-abbonament (4s. fis-sena) għandu jithallas bil-quddiem fil-bidu ta' Jannar u jinbagħat lit-Teżorier Onorarju, is-Sur VICTOR APAP.

Nixtiequ wkoll infakkru lill-Membri Akkademiċi li l-hlas ta' £1 (bħala Membri) għandu jithallas bil-quddiem fil-bidu ta' Jannar. Nitolbu wkoll sabiex daww li BAQGHU LURA F'DAWN IL-ĦLASIJIET JIKKUMNIKAW MAT-TEŻORIER U MA JDUMUX MA JISSODDISFAW DAN IL-ĦLAS.

